

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



អគ្គនាយកដ្ឋានកសិកម្ម

គោលការណ៍ណែនាំបច្ចេកទេស
ស្តីពីការត្រួតពិនិត្យគុណភាពគ្រាប់ពូជដំណាំ
គប្បបដិសាមប្រព័ន្ធធានាគុណភាពពូជដំណាំ (ប.គ.ព)



រៀបចំដោយ: នាយកដ្ឋានពូជដំណាំ និងនាយកដ្ឋានគ្រប់គ្រងធនធានជីកសិកម្ម
សហការគាំទ្រដោយ:

swisscontact



អារម្ភកថា

ពូជដំណាំ គឺជាកត្តាកំណត់ដំបូងគេនៅក្នុងខ្សែច្រវាក់ផលិតកម្មកសិកម្ម ដែលជំរុញឱ្យទទួលបានទិន្នផលខ្ពស់ប្រកបដោយគុណភាព។ ក្រៅពីពូជដំណាំដែលដាំដុះសម្រាប់យកផលិតផល ក៏មានប្រភេទពូជដំណាំគម្របដីដែលត្រូវបានប្រើប្រាស់សម្រាប់កែលម្អគុណភាពដី ទប់ស្កាត់ការហូរច្រោះដី កម្ចាត់ស្មៅចង្រៃ និងបង្កើនជីវៈចម្រុះនៅក្នុងប្រព័ន្ធបរិស្ថានដំណាំនិងដី។

ក្នុងគោលបំណងនៃការបំផុសគំនិតអភិរក្សធនធានធម្មជាតិ និងអភិវឌ្ឍន៍កសិកម្មប្រកបដោយចីរភាពនៅក្នុងព្រះរាជាណាចក្រកម្ពុជា ដំណាំគម្របដីបានក្លាយជាជម្រើសដ៏សំខាន់មួយសម្រាប់កសិករ ក្នុងការជួយអភិរក្សដីឱ្យមានផលិតភាពបានយូរអង្វែង និងជួយបង្កើនចំណូលសម្រាប់គ្រួសារកសិករ។ ក្នុងបរិបទបម្រែបម្រួលអាកាសធាតុដែលកំពុងកើតឡើង ការដាំដំណាំគម្របដីជាជម្រើសដ៏ឆ្លាតវៃសម្រាប់កសិកម្ម គ្រប់គ្រងធនធានដីនិងដីជាតិដីប្រកបដោយនិរន្តរភាព ប្រសិទ្ធភាពសេដ្ឋកិច្ច និងភាគរហស្ថាន។

ក្នុងពេលថ្មីៗនេះ ដំណាំគម្របដីត្រូវបានប្រើប្រាស់យ៉ាងទូលំទូលាយនៅតំបន់មួយចំនួនក្នុងប្រទេសកម្ពុជា ដែលត្រូវបានដាំដុះមុនពេលឬចន្លោះវដ្តនៃដំណាំចម្បង (ស្រូវ សណ្តែកសៀង ពោត ចន្ទី...) ដើម្បីបង្កើនសារធាតុសរីរាង្គក្នុងដី ជួយថែរក្សាដីជាតិនិងសារធាតុចិញ្ចឹមរបស់ដី រក្សាសំណើមដល់ដី និងកាត់បន្ថយការលូតលាស់របស់ស្មៅចង្រៃ។

ដើម្បីជំរុញការប្រើប្រាស់គ្រាប់ពូជដំណាំគម្របដីឱ្យទទួលបានគុណភាពខ្ពស់ អគ្គនាយកដ្ឋានកសិកម្មបានរៀបចំគោលការណ៍ណែនាំបច្ចេកទេសស្តីពីការត្រួតពិនិត្យគុណភាពគ្រាប់ពូជគម្របដី តាមប្រព័ន្ធធានាគុណភាពពូជដំណាំ (ប.គ.ព) ដោយទទួលបានការគាំទ្រថវិកាពីអង្គការ Swisscontact។ គោលការណ៍ណែនាំនេះ នឹងប្រើប្រាស់ជាឯកសារគោលក្នុងការត្រួតពិនិត្យនិងបញ្ជាក់គុណភាពផលិតកម្ម ការធ្វើអាជីវកម្ម ការបណ្តុះបណ្តាល ការផ្សព្វផ្សាយ និងការប្រើប្រាស់តាមស្ថានភាពជាក់ស្តែង។

អគ្គនាយកដ្ឋានកសិកម្ម មានជំនឿយ៉ាងមុតមាំថា ឯកសារបច្ចេកទេសនេះ នឹងផ្តល់ផលប្រយោជន៍យ៉ាងសំខាន់ដល់គ្រប់ភាគីពាក់ព័ន្ធ សម្រាប់ប្រើប្រាស់ជាមូលដ្ឋានក្នុងការគ្រប់គ្រងនិងផលិតពូជដំណាំគម្របដីនៅកម្ពុជា ប្រកបដោយប្រសិទ្ធភាព និងគុណភាពខ្ពស់ ដើម្បីចូលរួមចំណែកបង្កើនផលិតភាពនិងលើកកម្ពស់គុណភាពកសិផលឆ្លើយតបតាមតម្រូវការទីផ្សារជាតិនិងអន្តរជាតិ សំដៅរួមចំណែកលើកកម្ពស់ការអភិវឌ្ឍវិស័យកសិកម្មប្រកបដោយនិរន្តរភាព កែលម្អជីវភាពរស់នៅរបស់ប្រជាជន និងរក្សាកំណើនសេដ្ឋកិច្ចជាតិ។

រាជធានីភ្នំពេញ ថ្ងៃទី ០៧ ខែ កក្កដា ឆ្នាំ២០២៥
ប្រតិភូរាជរដ្ឋាភិបាលទទួលបន្ទុកជាអគ្គនាយក
នៃអគ្គនាយកដ្ឋានកសិកម្ម

បណ្ឌិត ជិន ឆាយ

សមាសភាពក្រុមការងារ

ល.រ	ឈ្មោះ	តួនាទី	ស្ថាប័ន
១	លោក អោម ពេជ្រ	ប្រធាននាយកដ្ឋានពូជដំណាំ	អគ្គនាយកដ្ឋានកសិកម្ម
២	លោកបណ្ឌិត សេង វ៉ាង	ប្រធាននាយកដ្ឋានគ្រប់គ្រងធនធានដីកសិកម្ម	អគ្គនាយកដ្ឋានកសិកម្ម
៣	លោកស្រីបណ្ឌិត ស្រីន ខេម៉ា	អនុប្រធាននាយកដ្ឋានពូជដំណាំ	អគ្គនាយកដ្ឋានកសិកម្ម
៤	លោក ឡាង សារ៉េន	ប្រធានការិយាល័យនៃនាយកដ្ឋានពូជដំណាំ	អគ្គនាយកដ្ឋានកសិកម្ម
៥	លោក ធីម ធួក	អនុប្រធានការិយាល័យនៃនាយកដ្ឋានពូជដំណាំ	អគ្គនាយកដ្ឋានកសិកម្ម
៦	កញ្ញា សូរ ចន្ទា	អនុប្រធានការិយាល័យនៃនាយកដ្ឋានពូជដំណាំ	អគ្គនាយកដ្ឋានកសិកម្ម
៧	លោក ជូ ចាន់កក្កី	អនុប្រធានការិយាល័យនៃនាយកដ្ឋានពូជដំណាំ	អគ្គនាយកដ្ឋានកសិកម្ម
៨	លោកស្រី សៀង ស្រីមុំ	មន្ត្រីនៃនាយកដ្ឋានគ្រប់គ្រងធនធានដីកសិកម្ម	អគ្គនាយកដ្ឋានកសិកម្ម
៩	លោក ខូត ធារ៉ា	បុគ្គលិកបច្ចេកទេស	មជ្ឈមណ្ឌលស្រាវជ្រាវដើម្បីអភិវឌ្ឍកសិកម្មអភិរក្សកម្ពុជា
១០	Dr. Florent Tivet	ទីប្រឹក្សាបច្ចេកទេស	មជ្ឈមណ្ឌលស្រាវជ្រាវកសិកម្ម បារាំងសម្រាប់ការអភិវឌ្ឍអន្តរជាតិ (CIRAD)
១១	លោកបណ្ឌិត គង់ វ៉ាដា	អ្នកសម្របសម្រួលគម្រោងអាសិត	មជ្ឈមណ្ឌលស្រាវជ្រាវកសិកម្ម បារាំងសម្រាប់ការអភិវឌ្ឍអន្តរជាតិ (CIRAD)
១២	លោកបណ្ឌិត ជានីញ៉េល ស៊ីទីយ៉ាវ៉ាន់ នូហ្គាហា	នាយកប្រចាំប្រទេសកម្ពុជា	អង្គការ Swisscontact
១៣	កញ្ញា វិត្ត សេដ្ឋា	អនុប្រធានគម្រោង	អង្គការ Swisscontact
១៤	លោកស្រី រដ្ឋា វ៉ូហ្សា	មន្ត្រីគម្រោងជាន់ខ្ពស់	អង្គការ Swisscontact
១៥	លោក ពេជ្រ កែវនេត្រា	មន្ត្រីគម្រោង	អង្គការ Swisscontact
១៦	លោក ប៊ិន ម៉េងហ៊ែរ	មន្ត្រីគម្រោង	អង្គការ Swisscontact
១៧	លោក សាំង ជ្រូក	មន្ត្រីគម្រោង	អង្គការ Swisscontact

តារាងបំព្រួញ

CA	: (Competency authority) អង្គភាពមានសមត្ថកិច្ច
CS	: ចំណាត់ថ្នាក់គ្រាប់ពូជវិញ្ញាបនបត្រ
GDA	: អគ្គនាយកដ្ឋានកសិកម្ម
PDAFF	: មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត
RS	: ចំណាត់ថ្នាក់គ្រាប់ពូជចុះបញ្ជី
SP	: អ្នកផលិតគ្រាប់ពូជ
QDS	: Quality Declared Seed System
ប.គ.ព	: ប្រព័ន្ធធានាគុណភាពពូជដំណាំ
NAL	: National Agricultural Laboratory (មន្ទីរពិសោធន៍ជាតិកសិកម្ម)
CA	: Conservation Agriculture
CARDEC	: Cambodian Conservation Agriculture Research for Development Center

មាតិកា

១. សេចក្តីផ្តើម	១
១.១ លក្ខណៈទូទៅ.....	១
១.២ គោលបំណង	១
១.៣ តួនាទី និងភារកិច្ចរបស់មន្ត្រីត្រួតពិនិត្យគុណភាព	២
១.៣.១ តួនាទីរបស់មន្ត្រីត្រួតពិនិត្យគុណភាព	២
១.៣.២ ភារកិច្ចរបស់មន្ត្រីត្រួតពិនិត្យគុណភាព	២
២. សេចក្តីសង្ខេបនៃដំណើរការត្រួតពិនិត្យគុណភាព	៤
២.១ គោលបំណងនៃការត្រួតពិនិត្យគុណភាព	៤
២.២ វិធានការគ្រប់គ្រងគុណភាពគ្រាប់ពូជចំណាំគ្របបង្កី.....	៤
២.៣ ចំណើនការត្រួតពិនិត្យគុណភាពគ្រាប់ពូជចំណាំគ្របបង្កី តាម ប.គ.១	៥
៣. ការត្រួតពិនិត្យគុណភាពផលិតកម្មនីវាស	៧
៣.១ ការត្រួតពិនិត្យគុណភាពផលិតកម្មនីវាសរបស់ចំណាំគ្របបង្កី.....	៧
៣.២ បច្ចេកទេសប៉ះពាល់គ្រាប់ពូជ	៧
៣.២.១ បច្ចេកទេសដាំដុះដំណាំគ្របបង្កីចង្រ្កង់ស្វាស្លឹកធំ.....	៧
៣.២.២ បច្ចេកទេសដាំដុះដំណាំគ្របបង្កីចង្រ្កង់ស្វាស្លឹកតូច.....	៩
៣.២.៣ បច្ចេកទេសដាំដុះដំណាំស្មៅរោត	១១
៣.២.៤ ការត្រួតពិនិត្យគុណភាពផលិតកម្មនៅនីវាស	១២
៣.៣ ផ្ទៀងផ្ទាត់ប្រភពគ្រាប់ពូជ	១២
៣.៤ លក្ខខណ្ឌសម្រាប់ប្រើសរសៃចម្ការផលិតកម្មពូជចំណាំគ្របបង្កី.....	១៣
៣.៥ ស្តង់ដារគុណភាពផលិតកម្មនៅនីវាស	១៤
៣.៦ ការកំណត់ប្រភេទពូជឈាយ	១៥
៣.៧ ការកំណត់ស្លៅហាមឃាត់.....	១៥
៣.៨ ការកំណត់ចំណីហាមឃាត់	១៦
៣.៩ ការវិនិច្ឆ័យលើចំណាំគ្របបង្កីទទួលរងប៉ះពាល់ដោយសារតែចំណីហាមឃាត់	១៦
៤. ការត្រួតពិនិត្យគុណភាពគ្រាប់ពូជនៅមន្ទីរពិសោធន៍	១៧
៤.១ ចំណើនការត្រួតពិនិត្យគុណភាពក្នុងមន្ទីរពិសោធន៍	១៧
៤.២ ការយកសំណាកបង្កើត	១៧

៤.៣. ការរៀបចំសំណាកប្រើប្រាស់សោត្រង់	១៨
៤.៤ ការវេចខ្ចប់ និងបិទស្លាកសំណាកបញ្ជូន	១៩
៤.៥ ស្តង់ដារគុណភាពគ្រាប់ពូជ	១៩
៤.៥.១ ស្តង់ដារគុណភាពគ្រាប់ពូជចង្រ្កង់ស្វាស្លឹកធំ.....	១៩
៤.៥.២ ស្តង់ដារគុណភាពគ្រាប់ពូជចង្រ្កង់ស្វាស្លឹកតូច.....	២០
៤.៥.៣ ស្តង់ដារគុណភាពគ្រាប់ពូជស្មៅគោក	២០
៤.៦. បំណើរការវិភាគសំណាកគ្រាប់ពូជបំណាច់ប្របី	២០
៤.៦.១ វិភាគរូបសាស្ត្រ.....	២១
៤.៦.២ វិភាគប្រភេទពូជ.....	២១
៤.៦.៣ វិភាគសំណើមគ្រាប់	២១
៤.៦.៤ វិភាគដំណុះគ្រាប់.....	២១
ឯកសារយោង	២៣
ឧបសម្ព័ន្ធ ០១	
ឯកសារយោង និងទម្រង់របាយការណ៍ផ្សេងៗ	២៤
ឧបសម្ព័ន្ធ ០២	
ឧបករណ៍ និង សម្ភារពិនិត្យគុណភាពគ្រាប់ពូជ	៤០
ឧបសម្ព័ន្ធ ០៣	
សទ្ទានុក្រម.....	៤៣

១. សេចក្តីផ្តើម

១.១ លក្ខណៈទូទៅ

ដំណាំគម្របដី (Cover Crop) ជាប្រភេទដំណាំដែលត្រូវបានដាំដុះក្នុងគោលបំណងថែរក្សា និងបង្កើនដីជាតិដី ការពារសំណឹក ការហូរច្រោះ គ្រប់គ្រងស្មៅចង្រៃ រក្សាសំណើមដី។ ដំណាំគម្របដីមួយចំនួនទៀតក៏ត្រូវបានគេប្រើប្រាស់ជាចំណីសត្វផងដែរ។ ដំណាំគម្របដីគឺជាផ្នែកសំខាន់មួយនៅក្នុងកសិកម្មអភិរក្ស (Conservation Agriculture) ដែលជាការអនុវត្តកសិកម្មដើម្បីចូលរួមលើកកម្ពស់ការគ្រប់គ្រង និងអភិរក្សដីប្រកបដោយចីរភាពកាត់បន្ថយផលប៉ះពាល់អវិជ្ជមានដល់បរិស្ថាន តាមរយៈការទប់ស្កាត់ផលប៉ះពាល់ និងបន្សុំនឹងការប្រែប្រួលអាកាសធាតុ។ ការអនុវត្តកសិកម្មអភិរក្ស មានគោលការណ៍គ្រឹះសំខាន់ៗគឺ ការកាត់បន្ថយការរំខានដីឬក្នុងរោង ការថែរក្សាដីឱ្យមានគម្របជាអចិន្ត្រៃយ៍ដោយការប្រើប្រាស់ដំណាំគម្របដីឬសំណល់រុក្ខជាតិ និងការអនុវត្តប្រព័ន្ធដំណាំបង្វិល។ កសិកម្មអភិរក្សឬដំណាំគម្របដីត្រូវបានអនុវត្តនិងផ្សព្វផ្សាយចាប់ពីឆ្នាំ២០០៤ ដោយមជ្ឈមណ្ឌលស្រាវជ្រាវដើម្បីអភិវឌ្ឍកសិកម្មអភិរក្សកម្ពុជា (CARDEC) នៃនាយកដ្ឋានគ្រប់គ្រងធនធានដីកសិកម្មនៃអគ្គនាយកដ្ឋានកសិកម្ម។

ដំណាំគម្របដីត្រូវបានដាំដុះមុនពេល ឬចន្លោះវដ្តលូតលាស់នៃដំណាំចម្បង (ស្រូវ សណ្តែកសៀង ពោតចន្ទី) ដើម្បីបង្កើនសារធាតុមីក្រូសរីរាង្គ ជួយថែរក្សាលំនឹងដីជាតិ និងសារធាតុចិញ្ចឹមក្នុងដី រក្សាសំណើមដី និងកាត់បន្ថយការលូតលាស់របស់ស្មៅចង្រៃ។ ដំណាំគម្របដី ត្រូវបានដាំដុះឆ្លាស់គ្នាជាមួយនឹងដំណាំចម្បង ដើម្បីទប់ស្កាត់ការហូរច្រោះដី សំណឹកដី និងទប់ស្កាត់ការបាត់បង់សារធាតុចិញ្ចឹមពីក្នុងដី និងបង្កើនសុខភាពរបស់ដី។ បច្ចុប្បន្ន មានកសិករកំពុងដាំដុះដំណាំគម្របដីសម្រាប់ផលិតកម្មពូជ ធ្វើជាអាជីវកម្មបន្ទាប់ពីដំណាំចម្បង។ ដំណាំគម្របដីមានច្រើនអំបូរ ក្រុម និងប្រភេទពូជ ដែលក្នុងនោះ ពូជដំណាំគម្របដីនីមួយៗ គឺត្រូវបានគេជ្រើសរើសដើម្បីដាំដុះផ្អែកទៅតាមស្ថានភាពដី អាកាសធាតុ និងវត្ថុបំណងផ្សេងៗ។

ដំណាំគម្របដីមានជាច្រើនប្រភេទពូជនៅក្នុងប្រទេសកម្ពុជា ប៉ុន្តែដំណាំគម្របដី ចំនួន ១៥ពូជ ត្រូវបានចុះបញ្ជីក្នុងបញ្ជីប្រភេទពូជដំណាំជាតិ ក្រោមការគាំទ្រដោយគម្រោងវិវឌ្ឍនាការកសិកម្មឡឡូស៊ី និងប្រព័ន្ធស្បៀងអាហារសុវត្ថិភាព (ASSET) ប្រចាំប្រទេសកម្ពុជា។ ដើម្បីធ្វើអាជីវកម្មពូជដំណាំគម្របដី អាជីវករ ឬផលិតករចាំបាច់ត្រូវអនុលោមតាមច្បាប់ស្តីពីការគ្រប់គ្រងពូជដំណាំ និងសិទ្ធិអ្នកបង្កាត់ពូជដំណាំ តាមរយៈការស្នើសុំលិខិតអនុញ្ញាតធ្វើអាជីវកម្មកែច្នៃពូជដំណាំ ការធ្វើផែនការផលិតកម្ម ការស្នើសុំត្រួតពិនិត្យគុណភាពទីវាល ការស្នើសុំត្រួតពិនិត្យគុណភាពគ្រាប់ពូជនៅមន្ទីរពិសោធន៍ជាតិកសិកម្ម និងការស្នើសុំស្លាកសញ្ញាបញ្ជាក់គុណភាពនៅអគ្គនាយកដ្ឋានកសិកម្ម។

១.២ គោលបំណង

គោលការណ៍ណែនាំបច្ចេកទេសស្តីពីការត្រួតពិនិត្យគុណភាពគ្រាប់ពូជដំណាំគម្របដី តាមប្រព័ន្ធធានាគុណភាពពូជដំណាំ (ប.គ.ព) ត្រូវបានរៀបចំឡើងក្នុងគោលបំណងប្រើប្រាស់ជាការសាងសង់ សម្រាប់បណ្តុះបណ្តាល គ្រូបង្គោល និងបណ្តុះបណ្តាលបន្ត រាល់ភាគីពាក់ព័ន្ធ និងជាឯកសារយោងដ៏សំខាន់សម្រាប់មន្ត្រីត្រួតពិនិត្យគុណភាពគ្រាប់ពូជដំណាំគម្របដីនៃអង្គភាពមានសមត្ថកិច្ច ក្នុងការប្រតិបត្តិការសម្រាប់ផលិតកម្ម និងអាជីវកម្មគ្រាប់ពូជដំណាំគម្របដី។

១.៣ តួនាទី និងភារកិច្ចរបស់មន្ត្រីត្រួតពិនិត្យគុណភាព

១.៣.១ តួនាទីរបស់មន្ត្រីត្រួតពិនិត្យគុណភាព

តួនាទីសំខាន់របស់មន្ត្រីត្រួតពិនិត្យគុណភាព គឺមានកាតព្វកិច្ចដើម្បីចុះវាយតម្លៃគុណភាពផលិតកម្មគ្រាប់ពូជដំណាំគម្របដី នៅទីវាល ឬចម្ការផលិតពូជ ដើម្បីផ្ទៀងផ្ទាត់ទៅនឹងពាក្យស្នើសុំក្នុងទម្រង់ (ក) យោងតាមគោលការណ៍បច្ចេកទេស ប.គ.ព ស្តង់ដារទីវាល និងការយកសំណាកគ្រាប់ពូជដំណាំគម្របដី ដើម្បីវិភាគគុណភាពគ្រាប់ពូជនៅមន្ទីរពិសោធន៍ជាតិកសិកម្ម។

ចំណាំ៖ មន្ត្រីត្រួតពិនិត្យគុណភាព មិនមែនជាអ្នកវិភាគគុណភាពគ្រាប់ពូជដំណាំគម្របដីនៅក្នុងមន្ទីរពិសោធន៍ និងមិនមែនជាមន្ត្រីបច្ចេកទេស ក្នុងផលិតកម្មគ្រាប់ពូជដំណាំគម្របដីនោះទេ។

១.៣.២ ភារកិច្ចរបស់មន្ត្រីត្រួតពិនិត្យគុណភាព

ក. ការត្រួតពិនិត្យគុណភាពផលិតកម្មទីវាល

មុនពេលត្រួតពិនិត្យគុណភាពផលិតកម្មពូជដំណាំគម្របដីក្នុងចម្ការ៖

- ពិនិត្យពាក្យស្នើសុំក្នុងទម្រង់ (ក) ដែលផ្តល់ឱ្យដោយអ្នកផលិតពូជដំណាំគម្របដី¹ បន្ទាប់មកត្រូវរៀបចំបញ្ជីព័ត៌មានសំខាន់ៗ សម្រាប់ដំណើរការវាយតម្លៃផលិតកម្មគ្រាប់ពូជដំណាំគម្របដីនៅក្នុងចម្ការ
- ណាត់ជួបជាមួយអ្នកផលិតគ្រាប់ពូជ ដើម្បីត្រួតពិនិត្យគុណភាពផលិតកម្មទីវាលយ៉ាងហោចណាស់ឱ្យបានមួយថ្ងៃមុនពេលចុះត្រួតពិនិត្យចម្ការ ឬទីវាលផលិតកម្មគ្រាប់ពូជដំណាំគម្របដី
- ផ្ទៀងផ្ទាត់ព័ត៌មានសំខាន់ៗ ពាក់ព័ន្ធនឹងប្រភេទពូជ ផ្ទៃដីដុះ ទីតាំងចម្ការផលិតកម្ម សម្រាប់ការត្រួតពិនិត្យ
- ជ្រើសរើសដោយចៃដន្យយ៉ាងហោចណាស់ ១០%នៃផ្ទៃដីផលិតកម្មគ្រាប់ពូជដំណាំគម្របដីសរុប យោងតាមប្រភេទពូជ និងចំណាត់ថ្នាក់ពូជនីមួយៗ សម្រាប់ត្រួតពិនិត្យគុណភាពនៅក្នុងចម្ការផលិតកម្មពូជដំណាំគម្របដី
- ផ្ទៀងផ្ទាត់ព័ត៌មានអំពីទីតាំងចម្ការផលិតកម្ម និងកំណត់ពេលវេលាសមស្របសម្រាប់ចុះត្រួតពិនិត្យគុណភាពផលិតកម្មនៅចម្ការ ជាមួយនឹងអ្នកផលិតគ្រាប់ពូជដំណាំគម្របដីដោយផ្ទាល់
- ត្រៀមជាស្រេចនូវឧបករណ៍ និងសម្ភារចាំបាច់ដូចជា ឯកសណ្ឋានការពារថ្នាំកសិកម្ម មធ្យោបាយធ្វើដំណើរ ឧបករណ៍វាស់វែងសំណាក និងទម្រង់របាយការណ៍ត្រួតពិនិត្យគុណភាពផលិតកម្មនៅចម្ការផលិតពូជ។

អំឡុងពេលត្រួតពិនិត្យគុណភាពផលិតកម្មពូជលើទីវាល៖

- ត្រូវពិនិត្យ អង្កេត និងសាកសួររាល់ព័ត៌មានសំខាន់ៗ ពីអ្នកផលិតគ្រាប់ពូជ ឬតំណាងទាក់ទងនឹងព្រំប្រទល់ចម្ការផលិតកម្មពូជ ប្រភេទពូជ គុណភាព ចំណាត់ថ្នាក់គ្រាប់ពូជ ផ្ទៃដីដាំដុះ និងប្រវត្តិដាំដុះនៃចម្ការ
- ត្រួតពិនិត្យចម្ការផលិតកម្ម ដោយអនុវត្តតាម ប.គ.ព
- វាយតម្លៃប្រភេទពូជដំណាំផ្សេង ពូជលាយ ស្មៅហាមឃាត់ កម្រិតបំផ្លាញដោយជំងឺហាមឃាត់ ស្ថានភាពទូទៅនៃផលិតកម្មពូជដំណាំគម្របដី ការអនុវត្តជាក់ស្តែងនៅចម្ការផលិតកម្ម និងការប៉ាន់ស្មានទិន្នផលដែលទទួលបាន។សម្គាល់៖ ការត្រួតពិនិត្យគុណភាពពូជដំណាំគម្របដី នៅចម្ការផលិតកម្មត្រូវតែ

¹ អ្នកផលិតគ្រាប់ពូជដំណាំគម្របដី សំដៅបុគ្គល ក្រុម ក្រុមហ៊ុន សហគមន៍កសិកម្ម សមាគម ឬអង្គការក្រៅរដ្ឋាភិបាល ដែលមានគោលបំណងផលិត និងធ្វើជាកិច្ចគ្រាប់ពូជដំណាំគម្របដី។

អនុវត្តក្នុងចម្ការដដែល លើកលែងតែចម្ការផលិតកម្មដែលបានត្រួតពិនិត្យគុណភាពផលិតកម្មរួច មានជួបប្រឈមនូវបញ្ហា ប្រធានសក្តិ ដូចជា ការខូចខាត ឬបំផ្លាញ ដោយសារ គ្រោះទឹកជំនន់ គ្រោះរាំងស្ងួត ការបំផ្លាញដោយសត្វល្អិត ឬ ជំងឺបំផ្លាញធ្ងន់ធ្ងរ។ល។

- ផ្តល់អនុសាសន៍ ដល់អ្នកផលិតគ្រាប់ពូជដំណាំគម្របដី សម្រាប់សកម្មភាពកែលម្អ ប្រសិនបើចាំបាច់ ហើយត្រូវបញ្ចូលអនុសាសន៍ទាំងនោះ ទៅក្នុងរបាយការណ៍ត្រួតពិនិត្យគុណភាពផលិតកម្មនៅចម្ការ។
- បំពេញរបាយការណ៍ត្រួតពិនិត្យគុណភាពផលិតកម្មពូជដំណាំគម្របដីនៅចម្ការ ដោយមានចុះហត្ថលេខារបស់អ្នកផលិតគ្រាប់ពូជ ឬតំណាង និងរក្សាទុក ១(មួយ)ច្បាប់ សម្រាប់អ្នកធ្វើផលិតកម្មគ្រាប់ពូជ ១ច្បាប់ សម្រាប់មន្ទីរកសិកម្ម រុក្ខាប្រមាញ់ និងនេសាទ រាជធានី-ខេត្ត និង១ច្បាប់ទៀត សម្រាប់នាយកដ្ឋានពូជដំណាំ នៃអគ្គនាយកដ្ឋានកសិកម្ម (GDA)។

ក្រោយពេលត្រួតពិនិត្យគុណភាពផលិតកម្មទីវាល ៖

- ជូនដំណឹងដល់អ្នកផលិតគ្រាប់ពូជអំពីការបដិសេធលើចម្ការផលិតកម្មពូជដំណាំគម្របដី ករណីរកឃើញថា ចម្ការផលិតកម្មនោះ មិនមានគុណភាពគ្រប់គ្រាន់ និងមិនអនុលោមតាមស្តង់ដារទីវាល ប.គ.ព ។

ខ. ការត្រួតពិនិត្យគុណភាពគ្រាប់ពូជដំណាំគម្របដី

មុនពេលយកសំណាកគ្រាប់ពូជ៖

- ពិនិត្យពាក្យស្នើសុំក្នុងទម្រង់(ខ) និងណាត់ជួបជាមួយអ្នកផលិតគ្រាប់ពូជដំណាំគម្របដី យ៉ាងហោចណាស់ ២៤ម៉ោង ឬ ១ថ្ងៃ មុនពេលចុះយកសំណាកគ្រាប់ពូជដំណាំគម្របដី
- ផ្ទៀងផ្ទាត់ទម្រង់ (ខ) ទីតាំងស្តុកទុក បរិមាណគ្រាប់ពូជ ប្រភេទពូជ និងចំណាត់ថ្នាក់គ្រាប់ពូជដំណាំគម្របដី ដែលត្រូវយកសំណាក
- កំណត់ឡូត៍គ្រាប់ពូជសម្រាប់យកសំណាកបន្ទាប់ពីទទួលបានបញ្ជីឡូត៍គ្រាប់ពូជពីអ្នកផលិតគ្រាប់ពូជ
- ត្រៀមជាស្រេចនូវមធ្យោបាយធ្វើដំណើរ និងឧបករណ៍យកសំណាកគ្រាប់ពូជដំណាំគម្របដី ដូចជា ដែកឆាំ ឧបករណ៍វាស់សំណើម ជញ្ជីងថ្លឹង ថាសដាក់គ្រាប់ពូជ ក្រដាសស្លឹកគំរូបិទ ថង់ប្លាស្ទិក ហ្វីតសរសេរ ម៉ាស៊ីនកាត់ការពារ ស្រោមដៃ និងវ៉ែនតាការពារភ្នែក។

អំឡុងពេលយកសំណាកគ្រាប់ពូជ៖

- យកសំណាកគ្រាប់ពូជដោយចៃដន្យ ចេញពីបាវស្តុកគ្រាប់ពូជដំណាំគម្របដី
- បិទស្លាកសម្គាល់គ្រាប់ពូជដែលបានយកសំណាកឱ្យបានត្រឹមត្រូវសម្រាប់ការវិភាគគុណភាព
- វិភាគគុណភាពគ្រាប់ពូជនៅមន្ទីរពិសោធន៍ជាតិកសិកម្ម

ក្រោយពេលយកសំណាកគ្រាប់ពូជ៖

- សរសេររបាយការណ៍លទ្ធផលនៃការវិភាគគុណភាពគ្រាប់ពូជដំណាំគម្របដី រួចបញ្ជូនទៅនាយកដ្ឋានពូជដំណាំនៃអគ្គនាយកដ្ឋានកសិកម្ម (GDA)។

២. សេចក្តីសង្ខេបនៃដំណើរការត្រួតពិនិត្យគុណភាព

២.១ គោលបំណងនៃការត្រួតពិនិត្យគុណភាព

- ធ្វើចំណាត់ថ្នាក់ និងជាតម្រូវផលិតផលរៀបរៀងស្តង់ដារគុណភាពគ្រាប់ពូជ
- ជំរុញអាជីវកម្មគ្រាប់ពូជដំណាំគ្របដី ប្រកបដោយយុត្តិធម៌ និងប្រសិទ្ធភាព
- បង្ហាញសូចនាករជាក់លាក់អំពីគុណភាពនៃផលិតផលគ្រាប់ពូជដំណាំគ្របដីដល់អ្នកទិញយកទៅផលិតបន្ត

២.២ វិធានការគ្រប់គ្រងគុណភាពគ្រាប់ពូជដំណាំគ្របដី


ហានិភ័យមួយចំនួនមានជាប់ ឬលាយឡំជាមួយគ្រាប់ពូជនៅក្នុងដំណើរការផលិតកម្មពូជដំណាំគ្របដី ដែលមន្ត្រីត្រួតពិនិត្យគុណភាព គួរតែពិចារណាស្របតាមនីតិវិធី ប.គ.ព។ ការត្រួតពិនិត្យគុណភាពត្រឹមត្រូវ នឹងអាចបន្ថយហានិភ័យនៃការលាយឡំទាំងនោះបាន។ ដំណើរការត្រួតពិនិត្យគុណភាពគ្រាប់ពូជដំណាំគ្របដី រួមមាន៖ (១)ការពិនិត្យឯកសារ (២)ការត្រួតពិនិត្យគុណភាពផលិតកម្មទីវាល (៣)ការយកសំណាកនិងការត្រួតពិនិត្យគុណភាពគ្រាប់ពូជដំណាំគ្របដីនៅមន្ទីរពិសោធន៍ និង (៤)ស្វ័យត្រួតពិនិត្យគុណភាពរបស់អ្នកផលិតគ្រាប់ពូជដំណាំគ្របដី ដើម្បីប្រាកដថាភាពសុទ្ធនៃគ្រាប់ពូជដំណាំគ្របដី ដែលត្រូវបានធានា ឬបញ្ជាក់មុនអនុញ្ញាតឱ្យយកទៅប្រើប្រាស់បន្ត។

តារាង ២.២ លក្ខណៈវិនិច្ឆ័យលើហានិភ័យ និងវិធានការឆ្លើយតប ក្នុងការធានាគ្រាប់ពូជដំណាំគ្របដីសុទ្ធ


ហានិភ័យ		វិធានការ
១	ការលាយឡំជាមួយគ្រាប់ពូជដំណាំគ្របដីផ្សេង	- ប្រើប្រាស់ពូជគ្រាប់សុទ្ធមានគុណភាពល្អ ដែលស្របតាម ស្តង់ដារត្រឹមត្រូវ និងមានប្រភពច្បាស់លាស់
២	សំណល់គ្រាប់ពូជផ្សេងក្នុងចម្ការផលិតកម្មពូជដំណាំគ្របដីដែលនៅសល់ពីរដូវកាលដាំដុះមុន	- ជ្រើសរើសដីចម្ការដែលធ្លាប់ដាំប្រភេទពូជដដែល ដូចជា ចង្រ្កង់ស្វាស្លឹកធំ ចង្រ្កង់ស្វាស្លឹកតូច ស្មោរគោក ឬដំណាំផ្សេង ដែលមានអាយុកាលលូតលាស់ខ្លីនិងទំហំគ្រាប់ខុសពីប្រភេទពូជដំណាំទាំង៣ខាងលើ (តូចជាង ឬធំជាង) - ដាំដុះប្រភេទពូជផ្សេងគ្នានៅក្នុងដីចម្ការផ្សេងគ្នា - សម្អាតដីចម្ការដោយទុកឱ្យគ្រាប់ពូជផ្សេងដុះអស់ ប្រើប្រាស់ថ្នាំសម្លាប់ស្មៅដំរើស និងប្រើប្រាស់វិធានការរក្សាស្រូវផ្សេងៗទៀត
៣	ការលាយឡំជាមួយគ្រាប់ពូជមានជំងឺហាមឃាត់	- គ្រប់គ្រងជំងឺហាមឃាត់ឱ្យបានត្រឹមត្រូវទៅតាមស្តង់ដារទីវាល
៤	ការលាយឡំជាមួយគ្រាប់ពូជស្មៅហាមឃាត់	- គ្រប់គ្រងស្មៅឱ្យបានត្រឹមត្រូវទៅតាមស្តង់ដារទីវាល
៥	ការលាយឡំជាមួយគ្រាប់ពូជដំណាំគ្របដីផ្សេងក្នុងពេលប្រមូលផល	- ទុកគម្លាតចម្ការផលិតកម្មគ្រាប់ពូជចង្រ្កង់ស្វាស្លឹកធំ ចង្រ្កង់ស្វាស្លឹកតូច ស្មោរគោក ឱ្យឆ្ងាយពីចម្ការផលិតកម្មដំណាំគ្របដីប្រភេទដីទៃទៀត


ហានិភ័យ		វិធានការ
		- សម្អាតម៉ាស៊ីនច្រូតឬប្រមូលផលឱ្យបានត្រឹមត្រូវ មុនពេលប្រមូលផលគ្រាប់ពូជនីមួយៗ ចង្រ្កង់ស្លាស្លឹកធំ ចង្រ្កង់ស្លាស្លឹកតូច និងស្មៅរោក។
៦	ការលាយជាមួយគ្រាប់ពូជផ្សេង ក្នុងអំឡុងពេលសម្អាតសម្អាតគ្រាប់ពូជ និងវេចខ្ចប់	- ពិនិត្យដំណើរការអនុវត្តសកម្មភាពក្រោយប្រមូលផល និងស្វ័យត្រួតពិនិត្យគុណភាពគ្រាប់ពូជដំណាំគម្របដីឱ្យបានត្រឹមត្រូវ ចៀសវាងការដែលអាចលាយទំ្រង់គ្រាប់ពូជនៅពេលសម្អាត ហាលសម្អាត និងការវេចខ្ចប់ - ពិនិត្យសារឡើងវិញលើសំបកបារវេចខ្ចប់ជាមួយឈ្មោះ គ្រាប់ពូជ។
៧	ការច្រឡំអំឡុងពេលយកសំណាក និងវិភាគគ្រាប់ពូជដំណាំគម្របដី	- ដាក់ស្លាកសម្គាល់ឱ្យបានត្រឹមត្រូវ បន្ទាប់ពីយកសំណាកគ្រាប់ពូជដំណាំគម្របដីរួចរាល់
៨	ការវេចខ្ចប់និងបិទស្លាកសញ្ញាខុស	- ពិនិត្យសំបកវេចខ្ចប់គ្រាប់ពូជដំណាំគម្របដីសម្រាប់លក់ ព្រមទាំងស្លាកសញ្ញាបញ្ជាក់គុណភាព ប.គ.ព ដែលត្រូវបិទភ្ជាប់។

២.៣ ចំណើនការត្រួតពិនិត្យគុណភាពគ្រាប់ពូជដំណាំគម្របដី តាម ប.គ.ព



គំនូសបំព្រួញក្នុងដំណើរការត្រួតពិនិត្យគុណភាពគ្រាប់ពូជដំណាំគ្របដណ្តប់ ប.គ.ព





៣. ការត្រួតពិនិត្យគុណភាពផលិតកម្មធុរិវាស

៣.១ ការត្រួតពិនិត្យគុណភាពផលិតកម្មធុរិវាសរបស់ចំណាំគម្របដី

ការត្រួតពិនិត្យគុណភាពផលិតកម្មធុរិវាសដំណាំគម្របដីនៅទីវាល ត្រូវធ្វើឡើងចំនួន ១លើក នៅក្នុងអំឡុងពេលផលិតកម្មគឺនៅដំណាក់កាលចេញផ្កា។

៣.២ បច្ចេកទេសដាំដុះចំណាំគម្របដី

៣.២.១ បច្ចេកទេសដាំដុះដំណាំគម្របដីចង្រ្កងស្វាស្លឹកធំ

ក. លក្ខណៈទូទៅ

ចង្រ្កងស្វាស្លឹកធំ មានឈ្មោះវិទ្យាសាស្ត្រថា *Crotalaria juncea* និងឈ្មោះជាភាសាអង់គ្លេសថា Sunnhemp គឺជាប្រភេទរុក្ខជាតិពពួកសណ្តែកមានដើមកំណើតមកពីប្រទេសឥណ្ឌា ហើយវាត្រូវបានដាំដុះយ៉ាងទូលំទូលាយនៅអាស៊ីខាងត្បូង និងអាស៊ីអាគ្នេយ៍សម្រាប់យកជាតិសរសៃ ធ្វើជាចំណីសត្វ និងកែលម្អដីជាតិដី។ អាយុកាលពីដាំរហូតប្រមូលផល រយៈពេល១០០ទៅ១២០ថ្ងៃ មានកម្ពស់ដើមជាង ២ម៉ែត្រក្នុងរយៈពេល៦០ថ្ងៃ ផ្កាពណ៌លឿង ផ្លែមានរាងស៊ីឡាំង មានរោមប្រវែងប្រហែល ៣-៦សង់ទីម៉ែត្រ អង្កត់ផ្ចិត១-២សង់ទីម៉ែត្រ និងមានពណ៌ត្នោតខ្ចីពេលចាស់។ គ្រាប់ចង្រ្កងស្វាស្លឹកធំមានពណ៌ខ្មៅ រាងជាបេះដូង ប្រវែងប្រមាណ៦ម.ម ចំនួនគ្រាប់ពូជក្នុងមួយគីឡូក្រាមប្រហែល ៣០០០០គ្រាប់។ ចង្រ្កងស្វាស្លឹកធំមានការលូតលាស់លឿន ឆន់នឹងគ្រោះរាំងស្ងួត មានសមត្ថភាពសំយោគអាសូតពីបរិយាកាស និងប្រើប្រាស់ឡើងវិញនូវសារធាតុចិញ្ចឹម និងសមត្ថភាពគ្រប់គ្រងពពួកប៉ារ៉ាស៊ីត ណេម៉ាតូត។ ចង្រ្កងស្វាស្លឹកធំអាចផលិតជីម៉ាសខ្ពស់រហូតដល់ ៤ ទៅ ៧ តោន/ហិកតា ជីម៉ាសស្ងួតសូម្បីតែនៅលើដីខ្សាច់ជាតិ។ វាអាចចាប់យកអាសូត(N) ពីបរិយាកាស ពី ៥០ទៅ១០០គីឡូក្រាម/ហិកតា។ វាមានអត្ថប្រយោជន៍ក្នុងការកាត់បន្ថយការហូរច្រោះដី ការបំបែកស្រទាប់ហាប់ណែន បង្កើនសារធាតុមីក្រូសរីរាង្គដី ធ្វើឱ្យប្រសើរឡើងនូវទម្រង់ដី រក្សាសំណើមដី គ្រប់គ្រងនិងកាត់បន្ថយស្មៅចង្រៃ ព្រមទាំងបង្កើនពពួកសត្វល្អិតមានប្រយោជន៍នានាផងដែរ។

ខ. បច្ចេកទេសដាំដុះក្នុងផលិតកម្មគ្រាប់ពូជ

ចង្រ្កងស្វាស្លឹកធំ គឺជាប្រភេទដំណាំដែលឆន់នឹងការរាំងស្ងួត (តែមិនឆន់នឹងទឹកទេ) អាចដាំដុះបានលើដីច្រើនប្រភេទ និងគ្រប់តំបន់នៅប្រទេសកម្ពុជា។ ចង្រ្កងស្វាស្លឹកធំ គឺជាប្រភេទដំណាំមិនប្រកាន់រដូវ មានអាយុកាលពី ១០៥ ទៅ ១២០ថ្ងៃ។ បរិមាណគ្រាប់ពូជសម្រាប់ដាំដុះ ២០គីឡូក្រាម/ហិកតា សម្រាប់ការដាំដោយម៉ាស៊ីន និង ៣០ គីឡូក្រាម/ហិកតា សម្រាប់ការពង្រោះដោយដៃ។ ការដាំដោយម៉ាស៊ីន ប្រើចន្លោះជួរ ២៣ សង់ទីម៉ែត្រ ជម្រៅ ៣សង់ទីម៉ែត្រ។ ការរៀបចំដី គឺត្រូវរៀបចំឱ្យបានស្អាត សម្អាតស្មៅចង្រៃនានាមុនដាំដុះនិងគួរមានការកៀរពង្រាបដីឱ្យស្មើករណីដាំដុះដោយម៉ាស៊ីន។ រីឯការព្រោះដោយដៃគឺបន្ទាប់ពីក្លែងរាស់ដំណាំគម្របដីចាប់ចាប់គ្រាប់ពូជដំណាំគម្របដី រួចរាស់លុបដោយគោយន្ត ឬត្រាក់ទ័រ។



រូបភាពទី១ ឧទាហរណ៍នៃការដាំដុះដំណាំគម្របដីនៅក្នុងរដូវវស្សា(ដាំតែ១វគ្គ) ដោយចាប់ផ្តើមពីខែសីហា



រូបភាពទី២ ការដាំដុះដំណាំគម្របដីនៅចុងរដូវវស្សាក្នុងវគ្គទី២បន្ទាប់ពីដំណាំពោត នៅក្នុងខែកញ្ញា



ការកៀរពង្រាបដីឱ្យបានស្អាតមុនដាំ



ការដាំដុះដោយម៉ាស៊ីនលើដីស្អាត



ការដាំដុះដោយម៉ាស៊ីនដាំអត់ក្នុងលើដីចម្ការដែលទើបប្រមូលផលពោតរួច



រូបភាពទី៣ ការដាំដុះដំណាំគម្របដីចង្រ្កងស្វាស្លឹកធំនៅចន្លោះដំណាំស្វាយ

ចង្រ្កងស្វាស្លឹកធំចាប់ផ្តើមចេញផ្កានៅអាយុពី៥០ទៅ៦០ថ្ងៃក្រោយដាំ និងអាចចាប់ផ្តើមប្រមូលផលនៅអាយុ១០០ ទៅ១២០ ថ្ងៃក្រោយដាំ ពេលស្លឹកជ្រុះអស់៨០ទៅ៩០% ផ្លែប្រែទៅជាពណ៌ស និងគ្រាប់ប្រែជាពណ៌ត្នោតក្រមៅ ឬខ្មៅ។ កសិករអាចពន្យារពេលប្រមូលផលដើម្បីឱ្យផ្លែទំនើងឡើងស៩០%។ សម្រាប់ការប្រមូលផលកសិករអាចប្រមូលផលដោយច្រូតនឹងម៉ាស៊ីន (ម៉ាស៊ីនច្រូតស្រូវ) និងច្រូតដោយដៃរួចត្រូវបោកយកគ្រាប់ជាមួយម៉ាស៊ីនបោកស្រូវ។ ទិន្នផលទទួលបានអាចចន្លោះ ៣៥០-១,០០០ គីឡូក្រាម/ហិកតា អាស្រ័យទៅតាមតំបន់ និងរដូវកាលដាំដុះ។ បន្ទាប់ពីច្រូតកាត់រួចកសិករត្រូវសម្អាតគ្រាប់ពូជ រែង រោយ និងសម្អាតឱ្យបានស្អាតល្អក្នុងរយៈពេលពី៣-៤ថ្ងៃ ដោយរក្សាសំណើមតិចជាង ៩% មុនពេលយកទៅរក្សាទុកនៅកន្លែងស្ងួត និងវេចខ្ចប់សម្រាប់ពូជ។



ចង្រ្កង់ស្វាស្លឹកធំនៅ
អាយុ៣០ថ្ងៃ

ចង្រ្កង់ស្វាស្លឹកធំនៅ
អាយុ៦០ថ្ងៃ

ចង្រ្កង់ស្វាស្លឹកធំនៅ
អាយុ៩០ថ្ងៃ

ចង្រ្កង់ស្វាស្លឹកធំនៅ
អាយុ១០០ថ្ងៃ

រូបភាពទី៤ វដ្តនៃការលូតលាស់ដំណាំគម្របដីចង្រ្កង់ស្វាស្លឹកធំ

សម្រាប់ការទុកដាក់ក្រោយពេលប្រមូលផល និងហាលសម្បត្តិចត្រូវវេចខ្ចប់ឱ្យបានត្រឹមត្រូវតាមលក្ខណៈបច្ចេកទេស ដើម្បីថែរក្សាគុណភាពគ្រាប់ពូជ ឬច្រកទុកក្នុងធុងជ័រ ករណីរក្សាទុកផលិតពូជបន្ត និងរក្សាទុកកន្លែងស្ងួត និងម្លប់។



រូបភាពទី៥. ការរក្សាទុកគ្រាប់ពូជចង្រ្កង់ស្វាស្លឹកធំ

៣.២.២ បច្ចេកទេសដាំដុះដំណាំគម្របដីចង្រ្កង់ស្វាស្លឹកតូច


ក. លក្ខណៈទូទៅ

ចង្រ្កង់ស្វាស្លឹកតូច មានឈ្មោះវិទ្យាសាស្ត្រថា *Crotalaria ochroleuca* និងជាភាសាអង់គ្លេស Rattlepod។ ចង្រ្កង់ស្វាស្លឹកតូចជាប្រភេទដំណាំគម្របដីដែលមានអាយុកាលវែងមធ្យម និងប្រកាន់រដូវ មានដើមដុះត្រង់ មានមែកច្រើន និងមានកម្ពស់រហូតដល់ជាង៣ម៉ែត្រ។ ស្លឹកមានលក្ខណៈឆ្លាស់គ្នា ទម្រង់ជា៣ស្លឹក និងមានទងស្លឹក ប្រវែង ២-៦ សង់ទីម៉ែត្រ។ ផ្កាមានពណ៌លឿងទៅលឿងខ្ចី មានផ្លែតូចរាងស៊ីឡាំងមានប្រវែង ៣៥-៥០ម.ម ទទឹង ៥-៧ម.ម មានគ្រាប់ច្រើនទំហំតូច និងប្រវែងផ្លែ ៣,៥សង់ទីម៉ែត្រ មានសំបកពណ៌បៃតងនៅពេលខ្ចី ពេលទុំមានពណ៌ក្រមៅ។ គ្រាប់ពូជក្នុងមួយគីឡូក្រាមមានចំនួនប្រហែល ២០០,០០០គ្រាប់។ គ្រាប់ពូជចង្រ្កង់ស្វាស្លឹកតូចមានភាពងាយស្រួលក្នុងការដាំដុះ និងអាចផ្តល់ទិន្នផលជាមធ្យមប្រមាណ ៧៥០គីឡូក្រាម/ហិកតា។

ខ. បច្ចេកទេសដាំដុះក្នុងការផលិតពូជ

ចង្រ្កង់ស្វាស្លឹកតូច ជាប្រភេទដំណាំប្រកាន់រដូវ ដែលត្រូវប្រមូលផលនៅកំឡុងខែធ្នូ-មករា (ការដាំដុះនៅក្នុងកំឡុងខែផ្សេងទទួលបានគ្រាប់មិនល្អ)។ បន្ទាប់ពីមានភ្លៀងគ្រប់គ្រាន់ កសិករអាចដាំដោយម៉ាស៊ីនក្នុងបរិមាណ ៦-៨ គីឡូក្រាម/ហិកតា ឬព្រោះដោយដៃក្នុងបរិមាណ ១០-១២គីឡូក្រាម/ហិកតា និង ១៤គីឡូក្រាម/ហិកតា

សម្រាប់ដីឧត្តុង្គជាតិ ដែលអាចដាំដុះចាប់ពីខែមិថុនាដល់ដើមខែកញ្ញា។ ការដាំក្រោយខែសីហា មានហានិភ័យខ្ពស់ ដែលធ្វើឱ្យទិន្នផលថយចុះ ដោយសាររាំងស្ងួត និងក្តៅខ្លាំងធ្វើឱ្យផ្កាជ្រុះច្រើន។ សម្រាប់ការដាំដោយម៉ាស៊ីន ប្រើ ចន្លោះជួរ ៦០សង់ទីម៉ែត្រ ជម្រៅ ៣,៥សង់ទីម៉ែត្រ ហើយការរៀបចំដី គឺត្រូវរៀបចំឱ្យបានស្អាត សម្អាតស្មៅចង្រៃ នានា មុនដាំដុះ និងគួរមានការកៀរពង្រាបដី។ រីឯការពង្រោះដោយដៃគឺ បន្ទាប់ពីគូររាស់ដីរួច បាចគ្រាប់ពូជដំណាំ គម្របដី រួចរាស់លុបដោយគោយន្ត ឬត្រាក់ទ័រ។



រូបភាពទី៧ ការដាំដុះដំណាំគម្របដីនៅចុងរដូវវស្សាក្នុងវគ្គទី២បន្ទាប់ពីដំណាំពោត នៅក្នុងដើមខែកញ្ញា



ចង្រៃស្លឹកតូចដាំនៅចន្លោះស្វាយចន្ទី



ចង្រៃស្លឹកតូចផ្ទៃទំព្រៀមប្រមូលផល

រូបភាពទី៨ ការដាំដុះដំណាំគម្របដីចង្រៃស្លឹកតូចនៅក្នុងចម្ការស្វាយចន្ទី

ក្រោយពីដាំបានរយៈពេល៣០ទៅ៣៥ថ្ងៃ ចាប់ផ្តើមឃើញមានវត្តមានពពួកស្មៅចង្រៃក្រមស្លឹកធំ (ម្លូមភ្នំ, សិរមាន់ព្រៃ) និងក្រមពពួកស្មៅស្លឹកតូច ស្មៅកន្ទុយចចក។ ពេលត្រួតពិនិត្យគ្រាប់ពូជនៅក្នុងចម្ការត្រូវពិនិត្យមើល ពពួកស្មៅកន្ទុយចចក ករណីមានតិចជាង១០% មិនចោទជាបញ្ហានោះទេ ព្រោះគ្រាប់ស្មៅនឹងត្រូវបានសម្អាត ជាមួយម៉ាស៊ីនបោកនៅបន្ទាប់ពីប្រមូលផលរួច។



ដំណាក់កាលលូតលាស់៦០ថ្ងៃ
ក្រោយដាំ

ដំណាក់កាលចេញផ្កានិងផ្លែ
នៅអាយុកាល៩៥ ថ្ងៃ

ដំណាក់កាលទុំនៅអាយុ
កាល ១៣០ថ្ងៃ

រូបភាពទី៩ វដ្តនៃការលូតលាស់ដំណាំគម្របដីចង្រ្កង់ស្វាស្លឹកតូច

រយៈពេលនៃការចេញផ្កានិងផ្លែបន្ទាប់ពីដាំបានចន្លោះពី៧០ថ្ងៃ រហូតដល់១០០ថ្ងៃ ហើយផ្កានិងផ្លែមាននៅ ចុងមែកនៃដើម។ ការប្រមូលផលគឺធ្វើឡើងបន្ទាប់ពីដាំបាន១២០ទៅ១៣០ថ្ងៃ រហូតដល់សំបកគ្រាប់ឡើងពណ៌ខ្មៅ និងជ្រុះស្លឹក (អាចទុកប្រមូលផលរហូតដល់ជ្រុះស្លឹកអស់៨០%ទៅ៩០) ទិន្នផលទទួលបានអាចចន្លោះ ៣៥០- ១,០០០ គីឡូក្រាម/ហិកតា អាស្រ័យទៅតាមតំបន់និងរដូវកាលដាំដុះ។ បន្ទាប់ពីប្រមូលផលរួចត្រូវសម្អាតគ្រាប់ពូជ រែង រោយ និងសម្ងួតឱ្យបានស្ងួតល្អក្នុងរយៈពេល ពី៣-៤ថ្ងៃ ដោយរក្សាសំណើមតិចជាង ៩% មុនពេលយកទៅរក្សា ទុកនៅកន្លែងស្ងួត និងវេចខ្ចប់សម្រាប់ទុកពូជ។

៣.២.៣ បច្ចេកទេសដាំដុះដំណាំស្ពោរគោក

ស្ពោរគោក ជារុក្ខជាតិស្ថិតក្នុងអំបូរសណ្តែក មានឈ្មោះវិទ្យាសាស្ត្រ *Sesbania sesban* និងឈ្មោះជា ភាសាអង់គ្លេស Sesban។ ស្ពោរគោកជាដំណាំប្រកាន់រដូវ មានអាយុកាល៤ខែ ការប្រមូលផលនៅកំឡុងខែវិច្ឆិកា និងខែធ្នូ។ ការដាំដុះនៅដើមខែសីហាសម្រាប់តំបន់ដែលពឹងផ្អែកលើរបបទឹកភ្លៀង។ ការដាំដុះដោយម៉ាស៊ីន បរិមាណគ្រាប់ពូជពី ៩ទៅ១០គីឡូក្រាម/ហិកតា មានចន្លោះជួរ ៤០ទៅ៦០សង់ទីម៉ែត្រ ជម្រៅ ៣,៥សង់ទីម៉ែត្រ។ សម្រាប់ការពង្រោះដោយដៃ បរិមាណគ្រាប់ពូជពី១២ទៅ១៤គីឡូក្រាម/ហិកតា។ ក្រោយពីដាំបានរយៈពេលពី៣០ ទៅ៣៥ថ្ងៃ មានវត្តមានពពួកស្មៅចង្រ្កង់ក្រុមស្មៅស្លឹកធំ និងស្មៅស្លឹកតូច ស្មៅកន្ទុយចចក និងរយៈពេលពី៥០ទៅ ៦០ថ្ងៃ មានសត្វល្អិតដូចជាដង្កូវបំផ្លាញស្លឹកតិចតួចប៉ុន្តែមិនប៉ះពាល់ដល់ទិន្នផលទេ។ ស្ពោរគោកចាប់ផ្តើមចេញផ្កា និងផ្លែនៅខែតុលា ការប្រមូលផលកំឡុងខែវិច្ឆិកា បន្ទាប់ពីផ្លែទុំចន្លោះពី៧០%ទៅ៨០% ពេលសំបកគ្រាប់ប្រែពណ៌ ក្រមៅ និងរឹង ទិន្នផលចន្លោះពី ៦០០-៨០០គីឡូក្រាម/ហិកតា។



រូបភាពទី១០. ការដាំដុះដោយម៉ាស៊ីនចន្លោះជួរ និងការដាំដុះដោយដៃ

៣.២.៤ ការត្រួតពិនិត្យគុណភាពផលិតកម្មនៅទីវាល

ការត្រួតពិនិត្យគុណភាពផលិតកម្មពូជដំណាំគម្របដីនៅទីវាលធ្វើឡើង តែមួយលើកសម្រាប់មួយប្រភេទពូជ ក្នុងដំណាក់កាលចេញផ្កា។ ការត្រួតពិនិត្យត្រូវជ្រើសរើសចម្ការដោយចៃដន្យលើផ្ទៃដី១០ភាគរយនៃផ្ទៃដីផលិតកម្ម គ្រាប់ពូជសរុប។ ទិដ្ឋភាពនៃការត្រួតពិនិត្យគុណភាពផលិតកម្មទីវាល មានដូចខាងក្រោម៖

- ពិនិត្យប្រភពគ្រាប់ពូជយកមកប្រើប្រាស់ក្នុងផលិតកម្ម ដូចជា ព័ត៌មានលើសំបកវេចខ្ចប់ វិក្កយបត្រ និង ប្រវត្តិដាំដុះនៃចម្ការផលិតកម្ម
- ផ្ទៃដីត្រូវត្រួតពិនិត្យ ចំនួន ៥កន្លែង ដែល៤ម^២/កន្លែង ដើម្បី៖
 - រាប់ចំនួនដើមពូជលាយ
 - រាប់ចំនួនស្មៅហាមឃាត់
 - វាយតម្លៃភាគរយនៃការបំផ្លាញដោយជំងឺហាមឃាត់ក្នុងចម្ការផលិតកម្មគ្រាប់ពូជទាំងមូល។
- វិធីសាស្ត្រក្នុងការត្រួតពិនិត្យគុណភាពផលិតកម្មទីវាល អាចយកជា រាងអក្សរ X ឬអក្សរ W

៣.៣ ផ្ទៀងផ្ទាត់ប្រភពគ្រាប់ពូជ


១. ក្នុងដំណាក់កាលត្រួតពិនិត្យគុណភាពផលិតកម្មទីវាល ត្រូវត្រួតពិនិត្យស្លាកសញ្ញាបារវេចខ្ចប់គ្រាប់ពូជថា ជា ពូជសុទ្ធមានគុណភាពល្អ។

២. គ្រាប់ពូជត្រូវមានប្រភពច្បាស់លាស់អំពីអង្គភាព ឬគ្រឹះស្ថានផលិតគ្រាប់ពូជ ដែលមានការអនុញ្ញាតស្រប ច្បាប់ ដែលបានទទួលស្គាល់ដោយនាយកដ្ឋានពូជដំណាំនៃអគ្គនាយកដ្ឋានកសិកម្ម។ល។

៣. ណែនាំអ្នកផលិតគ្រាប់ពូជឱ្យរក្សាទុកសំបកវេចខ្ចប់គ្រាប់ពូជ និងវិក្កយបត្រសម្រាប់គោលបំណងនៃការ ត្រួតពិនិត្យគុណភាពផលិតកម្មទីវាល។



សំបកបារវេចខ្ចប់





វិក្កយបត្រ

៣.៤ លក្ខខណ្ឌសម្រាប់ជ្រើសរើសចម្ការផលិតកម្មពូជដំណាំគម្របដី

- ១.សម្រាប់ការផលិតពូជដំណាំគម្របដី ត្រូវជ្រើសយកចម្ការដែលដាំដំណាំគម្របដីនៅរដូវមុនជាប្រភេទពូជដំណាំគម្របដីក្នុងប្រភេទតែមួយ ឬដីមិនធ្លាប់ធ្វើការដាំដុះ ឬដំណាំចម្បងនានាដូចជា ពោត ស្រូវ សណ្តែក...។
- ២.ទំហំផ្ទៃដីផលិតកម្មអប្បបរមារបស់អ្នកផលិតពូជ ដែលសមស្របនឹងអនុញ្ញាត ០.៥០ ហិកតា
- ៣.ចម្ការផលិតកម្មគ្រាប់ពូជ ត្រូវរក្សាគម្លាតចេញរបង ឬព្រំចម្ការ ២ម៉ែត្រ

រដូវដាំដុះមុន	ផលិតកម្មគ្រាប់ពូជតាម ប.គ.ព
 ចង្រ្កង់ស្វាស្លឹកធំ (Crotalaria Juncea)	 ចង្រ្កង់ស្វាស្លឹកធំ (Crotalaria Juncea)
 ចង្រ្កង់ស្វាស្លឹកតូច (Crotalaria Ochroleuca)	 ចង្រ្កង់ស្វាស្លឹកធំ (Crotalaria Juncea)
 ពោត	 ចង្រ្កង់ស្វាស្លឹកធំ (Crotalaria Juncea)
 ស្រូវ	 ចង្រ្កង់ស្វាស្លឹកធំ (Crotalaria Juncea)



៣.៥ ស្តង់ដារគុណភាពផលិតកម្មនៅទីវាល

ស្តង់ដារទីវាលបានកំណត់កម្រិតអនុញ្ញាតអតិបរមាសម្រាប់ដំណាំគម្របដី ដូចខាងក្រោម ៖

ប្រភេទ	បរិយាយលម្អិត	ស្តង់ដារក្នុងផ្ទៃដីទំហំ ២០ម ^២	
		ចំណាត់ថ្នាក់ចុះបញ្ជី	ចំណាត់ថ្នាក់វិញ្ញាបនបត្រ
ពូជលាយ	ពូជដំណាំផ្សេង	៦ដើម	១០ដើម
ស្មៅហាមឃាត់	១.ស្មៅជ័រី (<i>Pennisetum purpureum</i>) ២.ទឹកដោះខ្លាធំ (<i>Euphorbia heterophylla</i>) ៣.ក្រជីប (<i>Pentapetes Phoenicea</i>)	១០ដើម	១៥ដើម
ជំងឺហាមឃាត់	១.ជំងឺផ្សិតច្រេះ (<i>rust disease</i>)	មិនលើសពី៥០% នៃផ្ទៃចម្ការផលិតកម្មដែលបានត្រួតពិនិត្យគុណភាពផលិតកម្មទីវាល	

៣.៦ ការកំណត់ប្រភេទពូជធានា

ពូជធានាប្រភេទដំណាំគ្រប់ប្រភេទដំណាំ ចង្រ្កង់ស្លឹកធំ ចង្រ្កង់ស្លឹកតូច និងស្ពោរគោក ត្រូវត្រួតពិនិត្យមើល រូបរាង និងពណ៌។

៣.៧ ការកំណត់ស្មៅចោមឃាត់

ប្រភេទស្មៅចោមឃាត់នៅក្នុងប្រព័ន្ធផលិតកម្មពូជដំណាំចង្រ្កង់ស្លឹកធំ ចង្រ្កង់ស្លឹកតូច និងស្ពោរគោក ដែលតែងតែសង្កេតឃើញមានក្នុងចម្ការដូចជាស្មៅជ័រ (*Pennisetum purpureum*) ក្រជីប (*Pentapetes Phoenicea*) និងស្មៅទឹកដោះខ្លា (*Euphorbia heterophylla*) និងពិបាកក្នុងការគ្រប់គ្រង ហើយពួកវាអាចផលិតគ្រាប់ពូជបាន យ៉ាងច្រើនសម្រាប់រដូវកាលបន្ទាប់។



ចង្រ្កង់ស្លឹកធំ (Crotalaria Juncea)



ក្រជីប (Pentapetes Phoenicea)



ចង្រ្កង់ស្លឹកតូច (Crotalaria Ochroleuca)



រូបភាពទី១២ ការត្រួតពិនិត្យគុណភាពផលិតកម្មទីវាលនៅដំណាក់កាលមុនពេលប្រមូលផល



ប្រភពរូបថត CABI Digital library

រូបភាពទី១៣ ស្មៅជ័រ (ឆ្វេង) និងទឹកដោះខ្លា (ស្តាំ)

៣.៨ ការកំណត់ចំណីហាយយាត់


ការកំណត់ជំងឺហាយយាត់ដែលកាតច្រើនកើតមានលើពពួកដំណាំគម្របដី ចង្រ្កង់ស្វាស្លឹកធំ ចង្រ្កង់ស្វាស្លឹកតូច និងស្ពោរគោក គឺជំងឺផ្សិតច្រេះ (rust disease) ដែលបណ្តាលមកពីផ្សិតពណ៌លឿងស្រដៀងទៅនឹងច្រេះ ដែលកើតមានឡើងកាតច្រើននៅពេលមិនមានពន្លឺ និងខ្យល់គ្រប់គ្រាន់។ បើសង្កេតឃើញថាមានជំងឺនេះ អ្នកផលិតត្រូវដកដើមដែលកើតជំងឺចោល ដើម្បីការពារការរាលដាលទៅដើមផ្សេងទៀត។



រូបភាពទី១៤ ដំណាំគម្របដីចង្រ្កង់ស្វាស្លឹកតូចដែលរងផលប៉ះពាល់ពីជំងឺផ្សិតច្រេះ

៣.៩ ការវិនិច្ឆ័យលើដំណាំគម្របដីទទួលរងប៉ះពាល់ដោយសារតែជំងឺហាយយាត់


ជំងឺកើតលើដំណាំគម្របដីអាចកើតនៅកន្លែងខ្លះ ឬនៅផ្ទៃគ្នាហើយអាចរាលដាលកាន់តែច្រើន ដូច្នេះប្រសិនបើធ្វើការវាយតម្លៃ ឃើញការបំផ្លាញតិចជាង ៥០% គឺត្រូវបានអនុញ្ញាតប្រមូលផលទុកជាពូជ។ ប្រសិនបើមានការបំផ្លាញច្រើនជាង៥០%គឺមិនអាចទុកជាគ្រាប់ពូជបានទេ។



៤. ការត្រួតពិនិត្យគុណភាពគ្រាប់ពូជនៅមន្ទីរពិសោធន៍

៤.១ បំណើការត្រួតពិនិត្យគុណភាពក្នុងមន្ទីរពិសោធន៍

១. គំនូសបំព្រួញដំណើរការយកសំណាកគ្រាប់ពូជ




៤.២ ការយកសំណាកបឋម

យកសំណាកបឋមចេញពីបារបានជ្រើសរើសដោយចៃដន្យ ដែលមានបរិមាណប្រហាក់ប្រហែលគ្នា

ដាក់សំណាកបឋមចូលគ្នាទៅជាសំណាករួមតែមួយនៅពេលសំណាកបឋមមានឯកសណ្ឋានភាពពេញលេញ។

ចំនួនបារ	ចំនួនសំណាកត្រូវការ	ចំនួនបារ	ចំនួនសំណាកត្រូវការ
១-៤	១ សំណាកក្នុង ១បារ	១៦-៣០	៦ សំណាកពីបារផ្សេងៗគ្នា
៥-៨	៤ សំណាកពីបារផ្សេងគ្នា	៣១-៥៩	៧ សំណាកពីបារផ្សេងៗគ្នា
៩-១៥	៥ សំណាកពីបារផ្សេងគ្នា	>៦០	៨ សំណាកពីបារផ្សេងៗគ្នា


សូមប្រើដៃកឆាំយកសំណាកគ្រាប់ដើម្បីយកសំណាក



៤.៣ ការរៀបចំសំណាកដើម្បីពិសោធន៍


បន្ទាប់ពីប្រមូលសំណាកបឋមរួចរាល់ គេដាក់បញ្ចូលគ្នា និងច្របល់ឱ្យសព្វ ដោយសំណាកសម្រាប់មន្ទីរពិសោធន៍ត្រឹម ០.៥ គ.ក ប៉ុណ្ណោះ។ វិធីសាស្ត្រក្នុងការច្របល់សំណាក ៖

- លាយសំណាកបឋមច្របល់ចូលគ្នាឱ្យសព្វ
- ពុះសំណាកនោះជា ២ចំណែក និងបន្តពុះជា ៤ចំណែកទៀត
- រួចធ្វើការកំណត់ ដោយផ្នែកខាងលើខាងធ្វេងជាផ្នែក ក ផ្នែកខាងលើខាងស្តាំជាផ្នែក ខ ផ្នែកខាងក្រោមខាងធ្វេង ខ និងផ្នែកខាងក្រោមខាងស្តាំជាផ្នែក ក
- បន្ទាប់ចូកយកតែផ្នែក ក ឬ ខ ទាំងខាងលើ និងខាងក្រោម ចូលគ្នារួចបង្វិលយកតែ ០.៥ គ.កប៉ុណ្ណោះ ដើម្បីពិសោធន៍ និងចំណែកដែលនៅសល់ទុកសម្រាប់សំណាកយោង



៤.៤ ការវេចខ្ចប់ និងបិទស្លាកសំណាកបញ្ជូន

- ត្រូវច្រកគ្រាប់ពូជជាមួយថង់បិទជិត
- បរិមាណ ៥០០ ក្រាមនៃសំណាកបញ្ជូនត្រូវវេចខ្ចប់ដែលមានបិទស្លាកព័ត៌មាន
- ព័ត៌មានត្រូវសរសេរលើស្លាកសញ្ញា រួមមាន៖ ឡូត៍គ្រាប់ពូជ ឈ្មោះពូជ កាលបរិច្ឆេទ ប្រមូលផង និង អាសយដ្ឋានរបស់អ្នកផលិតគ្រាប់ពូជ



ចំណាំ ៖ បរិមាណអតិបរមា **៥០០ ក្រាម**
នៃសំណាកដែលត្រូវបញ្ជូន

៤.៥ ស្តង់ដារគុណភាពគ្រាប់ពូជ

៤.៥.១ ស្តង់ដារគុណភាពគ្រាប់ពូជចង្រ្កង់ស្វាស្លឹកអំ

ស្តង់ដារគ្រាប់ពូជខាងក្រោមនេះ ប្រើសម្រាប់វិភាគពូជសុទ្ធ៖

កត្តា	ថ្នាក់គ្រាប់ពូជ	
	គ្រាប់ពូជចុះបញ្ជី	គ្រាប់ពូជវិញ្ញាបនបត្រ
គ្រាប់ពូជសុទ្ធ (អប្បបរមា)	៩៨%	៩៨%
គ្រាប់ដំណាំផ្សេង (អតិបរមា)	៣គ្រាប់	៦គ្រាប់
កម្ទេចកម្ទីគ្រាប់ផ្សេងៗ (អតិបរមា)	២%	២%
អត្រាជំណុះគ្រាប់ (អប្បបរមា)	៨២%	៨០%
សំណើមគ្រាប់ (អតិបរមា)	៨%	៩%

៤.៥.២ ស្តង់ដារគុណភាពគ្រាប់ពូជចង្រ្កង់ស្វាស្លឹកតូច

ស្តង់ដារគ្រាប់ពូជខាងក្រោមនេះ ប្រើសម្រាប់វិភាគពូជសុទ្ធ៖

កត្តា	ថ្នាក់គ្រាប់ពូជ	
	គ្រាប់ពូជចុះបញ្ជី	គ្រាប់ពូជវិញ្ញាបនបត្រ
គ្រាប់ពូជសុទ្ធ (អប្បបរមា)	៩៨%	៩៨%
គ្រាប់ដំណាំផ្សេង (អតិបរមា)	៣គ្រាប់	៦គ្រាប់
កម្ទេចកម្ទីគ្រាប់ផ្សេងៗ (អតិបរមា)	២%	២%
អត្រាដំណុះគ្រាប់ (អប្បបរមា)	៨២%	៨០%
សំណើមគ្រាប់ (អតិបរមា)	៨%	៩%

៤.៥.៣ ស្តង់ដារគុណភាពគ្រាប់ពូជស្នួរគោក

ស្តង់ដារគ្រាប់ពូជខាងក្រោមនេះ ប្រើសម្រាប់វិភាគពូជសុទ្ធ៖

កត្តា	ថ្នាក់គ្រាប់ពូជ	
	គ្រាប់ពូជចុះបញ្ជី	គ្រាប់ពូជវិញ្ញាបនបត្រ
គ្រាប់ពូជសុទ្ធ (អប្បបរមា)	៩៨%	៩៨%
គ្រាប់ដំណាំផ្សេង (អតិបរមា)	៥គ្រាប់	១០គ្រាប់
កម្ទេចកម្ទីគ្រាប់ផ្សេងៗ (អតិបរមា)	២%	២%
អត្រាដំណុះគ្រាប់ (អប្បបរមា)	៨០%	៨០%
សំណើមគ្រាប់ (អតិបរមា)	៨%	៨%

៤.៥ ចំណើនការវិភាគសំណាកគ្រាប់ពូជចំណាំតម្របចំ

ក្នុងដំណើរការវិភាគនេះ យើងត្រូវវិភាគដូចខាងក្រោម៖

- ✓ វិភាគរូបសាស្ត្រ
- ✓ វិភាគប្រភេទពូជ
- ✓ វិភាគសំណើម
- ✓ វិភាគដំណុះគ្រាប់
- ✓ សំណាកយោង

៤.៦.១ វិធានរូបសាស្ត្រ

- យក១០០ក្រាមនៃសំណាកវិភាគ រួចរើសយកកម្ទេចកម្ទី ចេញ ដូចជា៖ ដុំថ្ម ដី គ្រាប់ពូជដំណាំផ្សេង គ្រាប់ខ្លី គ្រាប់បាក់ដែលនៅសល់តិចជាង ៥០%
- ប្លង់ទម្ងន់កម្ទេចកម្ទី សរុបនៃសំណាក បន្ទាប់មកគណនាការយនៃគ្រាប់ពូជសុទ្ធ

រូបមន្តគណនាការយពូជសុទ្ធគ្រាប់៖

$$\text{កម្ទេចកម្ទី (\%)} = \frac{\text{ទម្ងន់កម្ទេចកម្ទី (ក្រាម)}}{\text{ទម្ងន់សំណាក (៧០ក្រាម)}} \times ១០០$$

$$\text{គ្រាប់ពូជសុទ្ធ (\%)} = ១០០ (\%) - \text{កម្ទេចកម្ទី (\%)}$$

៤.៦.២ វិធានប្រភេទពូជ

- រាប់ចំនួនគ្រាប់ពូជផ្សេងដែលមាន និងគ្រាប់ពូជដែលខូច ស្ថិតក្នុងសំណាកវិភាគ ១០០ក្រាម
- ពិនិត្យមើលពណ៌ និងទ្រង់ទ្រាយដើម្បីកំណត់គ្រាប់ពូជផ្សេង នៅលើបន្ទះក្តារ វិភាគគ្រាប់ពូជ
- ពិនិត្យមើលកម្ទេចកម្ទី ដទៃទៀត ដូចជា៖ គ្រាប់ខ្លីដែលនៅសល់ក្រោម៥០% ដុំថ្ម ឬវត្ថុធាតុផ្សេងទៀត។

៤.៦.៣ វិធានសំណើមគ្រាប់

ការវាស់សំណើមនៃគ្រាប់ពូជនេះ ត្រូវវាស់យ៉ាងហោចណាស់ចំនួនបីដងរួច គណនារកតម្លៃមធ្យមក្នុងករណីរកឃើញតម្លៃមិនប្រក្រតី ត្រូវវាស់២ដងថែមទៀត រួចហើយលុបចោលតម្លៃមិនប្រក្រតី។

បន្ទាប់មកគណនារកតម្លៃមធ្យម នៃសំណើមគ្រាប់


លើកទី១	លើកទី២	លើកទី៣	លើកទី៤	លើកទី៥	មធ្យម
៧.៧	៨	៧.៩	៧.៨	-	៧.៨៥

លើកទី១	លើកទី២	លើកទី៣	លើកទី៤	លើកទី៥	មធ្យម
៨	៧.៨	១០.២	៧.៩	៦	៧.៩៨



៤.៦.៤ វិធានដំណុះគ្រាប់

- រៀបចំប្រអប់សម្រាប់ដាក់បណ្តុះសាកដែលអាចដាក់បាន៤០០គ្រាប់សម្រាប់វិភាគដំណុះគ្រាប់
- ដាក់ក្រដាសជក់ទឹកនៅបាតរបស់ប្រអប់នីមួយៗ រួចរៀបគ្រាប់ពូជចំនួន៤០០គ្រាប់ ដែលចាប់យក
- បន្ទាប់ពីរយៈពេល ០៧ ថ្ងៃ និង១៤ថ្ងៃ ត្រូវរាប់ចំនួនគ្រាប់ពូជដែលដុះសរុប រួចគណនាអត្រាដំណុះ



ទម្រង់កត់ត្រាតេស្តជំនាញ៖

ថ្ងៃ	ដុះធម្មតា (A)	ដុះខ្សោយ (B)	គ្រាប់(វីង) (C)	ងាប់ ឬខូច (D)	ដុះសរុប	
ថ្ងៃទី១	០	០	០	០	០	
ថ្ងៃទី២	៣៩	០	០	០	៣៩	
ថ្ងៃទី៣	១៥៥	៦	០	៣	១៦៤	$\frac{164}{400} \times 100 = 41\%$
ថ្ងៃទី៤	២៩៤	៥២	១១	២០	៣៧៧	
ថ្ងៃទី៥	២៩៥	៥៥	១១	២០	៣៨១	$\frac{381}{400} \times 100 = 95\%$

ឯកសារយោង

- FAO. (2020). Conservation Agriculture: China. Retrieved from Food and Agriculture Organization of the United Nations: <http://www.fao.org/conservation-agriculture/case-studies/china/en/>
- Balkcom K. S. and Reeves D. W. (2004). Sunn-Hemp Utilized as a Legume Cover Crop for Corn Production. American Society of Agronomy: Agron. J, 97:26-31.
- Balkcom, K. S., Massey, J. M., Mosjidis, J. A., Price, A. J., and Enloe, S. F. (2011). Planting Date and Seeding Rate Effects on Sunn Hemp Biomass and Nitrogen Production for a Winter Cover Crop. Hindawi Publishing Cooperation, International Journal of Agronomy, doi:10.1155/2011/237510.
- អគ្គនាយកដ្ឋានកសិកម្ម (២០២២). គោលការណ៍ណែនាំបច្ចេកទេសស្តីពីការត្រួតពិនិត្យគុណភាពគ្រាប់ពូជស្រូវតាមប្រព័ន្ធធានាគុណភាពពូជដំណាំ (ប.គ.ព). រាជធានីភ្នំពេញ: អគ្គនាយកដ្ឋានកសិកម្ម (GDA) នៃក្រសួងកសិកម្ម រុក្ខាប្រមាញ់ និងនេសាទ (MAFF).
- Heuze V., T. H. (2018). Sunn Hemp (*Crotalaria Juncea*). Feedipedia, a programme by INRAE, CIRAD,AFZ and FAO, 11:46. Retrieved from <https://www.feedipedia.org/node/313>
- J.Joy, P. P. (1983). Tropic Sun Sunn Hemp (*Cratalaria juncea* L.). Honolulu, Hawaii, USA: University of Hawaii.
- Jean-Philippe Deguine, C. G.-N.-N. (2017). Agroecological Crop Protection. Paris , France: Springer. doi: 10.1007/978-94-024-1185-0
- P.K. Trivedi, M. G. (2013). Indian Minimum Seed Certification Standards . New Delhi: The Central Seed Certification Board, Department of Agriculture & Co-operation, Ministry of Agriculture, India.
- Standard.EAS, E. A. (2020). Common Beans- Requirments for Seed Certification . Arusha,Tanzania: East African Community .
- រាជកិច្ច, ក. (២០០៨). ច្បាប់ស្តីពី ការគ្រប់គ្រងពូជដំណាំ និងសិទ្ធិអ្នកបង្កាត់ពូជដំណាំ. រាជធានីភ្នំពេញ : ក្រសួងយុត្តិធម៌នៃព្រះរាជាណាចក្រកម្ពុជា.
- ស្នេហានី ប៊ែលហ្វៀល, គ. ប. (២០១២). សៀវភៅណែនាំអំពីការដាំដុះដំណាំចម្ការ និងពូជដំណាំគម្របដីប្រភេទសណ្តែកសៀងនៅប្រទេសកម្ពុជា. ភ្នំពេញ, ប្រទេសកម្ពុជា: ជំនួយគាំទ្រអំពីរាជរដ្ឋាភិបាលអូស្ត្រាលី តាមរយៈស្ថានទូតប្រទេសអូស្ត្រាលី ប្រចាំប្រទេសកម្ពុជា គម្រោង ACIAR.

ឧបសម្ព័ន្ធ ០១

ឯកសារយោង និងទម្រង់របាយការណ៍ផ្សេងៗ

1-A ការស្នើសុំវិវិធានអនុញ្ញាតធ្វើអាជីវកម្មពូជជំនាំ

ឈ្មោះអ្នកស្នើសុំ៖.....

ភេទ៖.....

ឈ្មោះអង្គភាព/គ្រឹះស្ថាន៖.....

តួនាទី៖.....

អាសយដ្ឋាន៖ ភូមិ..... ឃុំ/សង្កាត់..... ស្រុក/ខណ្ឌ..... ខេត្ត/រាជធានី.....

លេខទូរស័ព្ទ៖ (ទី១)..... (ទី២)

អ៊ីមែល៖..... តេឡេក្រាម៖

ឈ្មោះអ្នកទទួលខុសត្រូវចំពោះផលិតកម្មគ្រាប់ពូជ៖

ចំនួនសមាជិកចូលរួមនៅក្នុងផលិតកម្មគ្រាប់ពូជ៖នាក់ ស្ត្រីមាន៖.....នាក់

១. កាបណ្តុះបណ្តាល

វគ្គបណ្តុះបណ្តាលស្តីពីផលិតកម្មគ្រាប់ពូជ (✓)៖ ធ្លាប់បានទទួល ☐ មិនធ្លាប់ទទួលបាន ☐

ល.រ	អង្គភាពផ្តល់វគ្គបណ្តុះបណ្តាល	ឆ្នាំ	ចំនួនសមាជិក
១			
២			
៣			
៤			
៥			

២. បទពិសោធន៍

ចំនួនឆ្នាំនៃបទពិសោធន៍ក្នុងផលិតកម្មគ្រាប់ពូជ (ដូចមានឯកសារជូនភ្ជាប់មកជាមួយ)៖

ប្រភេទគ្រាប់ពូជ ដែលសមាជិកក្រុមធ្លាប់ផលិត៖

៣. ប្រវត្តិនៃការផលិតគ្រាប់ពូជ

ផ្ទៃដីនិងបរិមាណគ្រាប់ពូជបានផលិតក្នុងរយៈពេល៣(បី)ឆ្នាំចុងក្រោយ

ឈ្មោះពូជ	ឆ្នាំ ២០.....		ឆ្នាំ ២០.....		ឆ្នាំ ២០.....	
	ហ.ត	តោន	ហ.ត	តោន	ហ.ត	តោន
១						
២						
៣						
៤						
៥						
សរុប						

៤. គ្រឿងបរិក្ខារប្រើប្រាស់នៅក្នុងផលិតកម្មពូជ

មាន ឬអាចរកជួលបានសម្រាប់ផលិតកម្មគ្រាប់ពូជ៖

គ្រឿងបរិក្ខារ	ផ្ទាល់ខ្លួន(✓)	ជួលគេ(✓)	កំណត់សម្គាល់
ត្រាក់ទ័រ			
គោយន្ត			
នង្គ័ល			
ម៉ាស៊ីនវាយដី(រ៉ូតាត្រី)			
ម៉ាស៊ីនស្ទង់			
ឧបករណ៍/ម៉ាស៊ីនដាំគ្រាប់ពូជជាជួរ			
ឧបករណ៍/ម៉ាស៊ីនបាញ់ថ្នាំ			
សម្ភារការពារខ្លួន			
ម៉ាស៊ីនច្រូត			
ឡសម្ងាត់(សូមបញ្ជាក់ប្រភេទ)			
ម៉ាស៊ីនសម្អាតគ្រាប់ពូជ			
ម៉ាស៊ីនបក់គ្រាប់ពូជ			
ជញ្ជីង			
កំណល់(ប៉ាឡែត)			
រទេះរុញ			
ឧបករណ៍វាស់សំណើម			
ឃ្លាំងសម្រាប់រក្សាគ្រាប់ពូជ	ម ^២	ម ^២	សរុប៖.....ម ^២
ផ្សេងៗទៀត(សូមបញ្ជាក់)			

៥. ផែនការផលិតកម្មគ្រាប់ពូជសរុបសម្រាប់ ៣ឆ្នាំ៖.....(ហ.ត)

ទីតាំងផលិតកម្ម	ឆ្នាំ២០.....			ឆ្នាំ២០.....			ឆ្នាំ២០.....		
	ដើមផ្លូវ វិស្សា	ផ្លូវ វិស្សា	ផ្លូវ ប្រាំង	ដើមផ្លូវ វិស្សា	ផ្លូវ វិស្សា	ផ្លូវ ប្រាំង	ដើមផ្លូវ វិស្សា	ផ្លូវ វិស្សា	ផ្លូវ ប្រាំង
១.									
២.									
៣.									
៤.									
៥.									
សរុប									

៦. ឯកសារជូនភ្ជាប់៖
ក. អត្តសញ្ញាណប័ណ្ណសញ្ជាតិខ្មែរ ☐ /លិខិតឆ្លងដែន ☐
ខ. វិញ្ញាបនប្រតិបត្តិការចុះបញ្ជីសហគមន៍កសិកម្ម (ករណីជាសហគមន៍កសិកម្ម) ☐
គ. វិញ្ញាបនបត្រចុះបញ្ជីពាណិជ្ជកម្ម ☐ និងប័ណ្ណប៉ាតង់ផ្ទាំងក្រោយ (ករណីជាក្រុមហ៊ុន ឬសហគ្រាស) ☐
ឃ. វិញ្ញាបនបត្រវគ្គបណ្តុះបណ្តាលស្តីពី ផលិតកម្មគ្រាប់ពូជស្រូវតាមប្រព័ន្ធធានាគុណភាពពូជដំណាំ ☐
ង. កិច្ចសន្យាផលិតកម្មកន្លងមក(ប្រសិនបើមាន) ☐
ច. រចនាសម្ព័ន្ធជុំវិញគ្រាប់ពូជដំណាំគម្របដី ☐
ខ្ញុំសូមធានាអះអាងចំពោះអង្គភាពមានសមត្ថកិច្ចថា រាល់ព័ត៌មានខាងលើពិតជាត្រឹមត្រូវ និងសូមសន្យាអនុវត្តផលិតកម្មគ្រាប់ពូជ តាមគោលការណ៍ប្រព័ន្ធធានាគុណភាពពូជដំណាំ (ប.គ.ព)។ ធ្វើនៅ.....ថ្ងៃទី..... ខែ.....ឆ្នាំ២០២..... ហត្ថលេខា និងឈ្មោះអ្នកស្នើសុំ៖

1-B អង្គប្រជុំអនុវត្តការងារក្រសួងកសិកម្ម រុក្ខាប្រមាញ់ និងនេសាទ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

អគ្គនាយកដ្ឋានកសិកម្ម

លេខ:.....អ.ន.ក

អគ្គនាយកដ្ឋានកសិកម្ម

- បានឃើញព្រះរាជក្រម លេខ នស/រកម/០៥០៨/០១៥ ចុះថ្ងៃទី១៣ ខែឧសភា ឆ្នាំ២០០៨ ប្រកាសឱ្យប្រើប្រាស់ស្តីពីការគ្រប់គ្រងពូជដំណាំនិងសិទ្ធិអ្នកបង្កាត់ពូជដំណាំ
- បានឃើញប្រកាស លេខ ៣៧៥ ប្រក.កសក ចុះថ្ងៃទី០៦ ខែកក្កដា ឆ្នាំ២០១៧ ស្តីពីការក្លែងប្លែងនិងការផ្តល់វិញ្ញាបនបត្របញ្ជាក់គុណភាពពូជដំណាំ
- បានឃើញពាក្យស្នើសុំលេខ..... ចុះថ្ងៃទី.....ខែ.....ឆ្នាំ២០.....

សម្រេច

អនុញ្ញាតឱ្យ: លោក/លោកស្រីមុខងារ.....

ក្រុមហ៊ុនឫស្សីកែវ..... ដែលមានសមត្ថភាពផលិតកែច្នៃពូជដំណាំប្រចាំឆ្នាំ.....

ធ្វើសេចក្តីអនុញ្ញាតដល់ក្រុមហ៊ុនឱ្យប្រើប្រាស់.....

អាសយដ្ឋានរបស់ក្រុមហ៊ុន.....

សូមសម្គាល់: លិខិតអនុញ្ញាតនេះត្រូវបានប្រគល់ជូនសាមីខ្លួនស្នើសុំ ដើម្បីប្រើប្រាស់ជាយោបល់តាមច្បាប់ស្តីពីការគ្រប់គ្រងពូជដំណាំនិងសិទ្ធិអ្នកបង្កាត់ពូជដំណាំជាធរមានក្នុងសុពលភាព
រយៈពេល ៣ឆ្នាំ ដោយគិតចាប់ពីថ្ងៃចេញលិខិតអនុញ្ញាតនេះ និងត្រូវផុតសុពលភាពនៅថ្ងៃទី.....ខែ.....ឆ្នាំ២០.....លើកលែងតែមានការដកហូតដោយអគ្គនាយកដ្ឋានកសិកម្មនៅមុន
កាលបរិច្ឆេទផុតសុពលភាព។

រាជធានីភ្នំពេញ ថ្ងៃទី.....ខែ.....ឆ្នាំ២០.....

អគ្គនាយក

1-C. ទម្រង់ (ក)៖ ផែនការផលិតកម្មគ្រាប់ពូជដំណាំប្រចាំរដូវ					
១. ឈ្មោះអ្នកស្នើសុំ៖.....			ភេទ៖.....		
២. ឈ្មោះអង្គភាព/គ្រឹះស្ថាន៖.....			តួនាទី៖.....		
៣. អាសយដ្ឋាន៖ ភូមិ..... ឃុំ/សង្កាត់..... ស្រុក/ខណ្ឌ.....ខេត្ត/រាជធានី.....					
៤. លេខទូរស័ព្ទ៖ (ទី១)..... (ទី២).....					
៥. អ៊ីមែល៖.....			តេឡេក្រាម៖.....		
៦. លេខលិខិតអនុញ្ញាតធ្វើអាវដីកម្មដំណាំពូជ៖..... ចុះថ្ងៃទី..... ខែ..... ឆ្នាំ.....					
៧. រដូវដាំដុះ៖.....កាលបរិច្ឆេទចាប់ផ្តើមដាំដុះ៖.....កាលបរិច្ឆេទគ្រោងប្រមូលផល៖.....					
៨. ព័ត៌មានស្តីពីផលិតកម្មគ្រាប់ពូជ៖					
ល.រ	ឈ្មោះពូជ	ថ្នាក់គ្រាប់ពូជ	ផ្ទៃដី(ហ.ត)	ចំនួនចម្ការ	ទីតាំងផលិតកម្ម
១					
២					
៣					
៤					
	សរុប				
៩. ព័ត៌មានស្តីពីប្រភពគ្រាប់ពូជប្រើប្រាស់ក្នុងផលិតកម្មគ្រាប់ពូជ					
ល.រ	ឈ្មោះពូជ	ថ្នាក់គ្រាប់ពូជ	បរិមាណ(គ.ក្រ)	លេខឡូត៍	
១					
២					
៣					
៤					
៥					
	សរុប				
* កំណត់សម្គាល់៖ អ្នកផលិតគ្រាប់ពូជត្រូវរក្សាទុករាល់ស្លាកសំណៅដើម សំបកវេចខ្ចប់ វិក្កយបត្រទិញគ្រាប់ពូជសម្រាប់ផ្ទៀងផ្ទាត់ ដោយស្ថាប័នមានសមត្ថកិច្ច។					
១០. ឯកសារជូនភ្ជាប់ (សូមមើលតារាងតំរូវ) - បញ្ជីរាយនាមអ្នកធ្វើផលិតកម្មគ្រាប់ពូជគម្របដីនិងកូដស្រែ ☐ ខ្ញុំសូមធានាអះអាងចំពោះអង្គភាពមានសមត្ថកិច្ចថា រាល់ព័ត៌មានខាងលើពិតជាត្រឹមត្រូវ។ ក្នុងករណី ចម្ការផលិតកម្មគ្រាប់ពូជខូចខាត ឬប្រែប្រួលដោយប្រការណាមួយ ខ្ញុំនឹងជូនដំណឹងទៅអង្គភាពមានសមត្ថកិច្ច។ ធ្វើនៅ..... ថ្ងៃទី..... ខែ..... ឆ្នាំ២០២..... ហត្ថលេខានិងឈ្មោះអ្នកស្នើសុំ					

តំរូវការសារជូនភ្ជាប់៖ បញ្ជីឈ្មោះសមាជិកក្រុមផលិតគ្រាប់ពូជ

លរ.	ឈ្មោះ	ភេទ	កូដអ្នកផលិត	ពូជផលិត	ថ្នាក់គ្រាប់ពូជ	ផ្ទៃដីផលិត (ហ.ត)	ចំនួនចម្ការ	ផ្ទៃដីចម្ការនីមួយៗ	កូដចម្ការ
១	លឹម រ៉យ	ស	G001	Sunnhemp		3.5	2	2	G001F01
								1.5	G001F02
២	សុខ ណេន	ស	G002	Sunnhemp		2.5	1	2.5	G002F01

1-D. ទម្រង់កំណត់ត្រាត្រួតពិនិត្យគុណភាពទីវាល			
ឈ្មោះម្ចាស់ចម្ការ៖.....		កាលបរិច្ឆេទ៖.....	
លេខពាក្យស្នើសុំ៖.....		ចម្ការផលិតកម្ម ៖	
ឈ្មោះពូជ	កាលបរិច្ឆេទដាំដុះ	កាលបរិច្ឆេទត្រួតពិនិត្យគុណភាពទីវាល	
ចំនួនសំណាក	ពូជលាយ	ស្មៅហាមឃាត់	ជំងឺហាមឃាត់
សំណាកទី ១			០ ១ ២ ៣
សំណាកទី ២			០ ១ ២ ៣
សំណាកទី ៣			០ ១ ២ ៣
សំណាកទី ៤			០ ១ ២ ៣
សំណាកទី ៥			០ ១ ២ ៣
សរុប			

២០ម ^២			វិនិច្ឆ័យជំងឺជារួម	០ ១ ២ ៣
------------------	--	--	--------------------	---------

សម្គាល់៖ ០-គ្មានជំងឺ, ១-មានជំងឺតិចជាង២៥%, ២- មានជំងឺតិចជាង៥០%, ៣- មានជំងឺលើស ៥០%

1-E ទម្រង់របាយការណ៍ត្រួតពិនិត្យគុណភាពផលិតកម្មទីវាល			
លេខកូដចម្ការៈ.....		លេខរបាយការណ៍ៈ.....	
កាលបរិច្ឆេទត្រួតពិនិត្យៈ...../...../.....		ពេលវេលាៈ ពីម៉ោង.....ដល់ម៉ោង.....	
ឈ្មោះពូជដំណាំៈ.....		ថ្នាក់គ្រាប់ពូជៈ	
កាលបរិច្ឆេទដាំៈ...../...../.....		កាលបរិច្ឆេទគ្រោងប្រមូលផលៈ/...../.....	
១. ឈ្មោះកសិករផលិតៈ..... ភេទៈ.....កូដកសិករផលិតៈ.....			
២. អាសយដ្ឋានៈ ភូមិ.....ឃុំ/សង្កាត់..... ស្រុក/ខណ្ឌ.....ខេត្ត/រាជធានី.....			
៣. ទីតាំងចម្ការៈ.....			
៤. ប្រភពគ្រាប់ពូជៈ..... កាលបរិច្ឆេទទិញៈ...../...../.....			
៥. ផ្ទៃដីផលិតគ្រាប់ពូជសរុប ខាងលើៈ.....(ហិកតា)			
៦. ផ្ទៃដីចម្ការត្រូវបានត្រួតពិនិត្យៈ.....(ហិកតា)			
៧. ប្រភេទដំណាំបានដាំពីមុននៅក្នុងចម្ការៈ..... គម្លាតពីចម្ការជុំវិញ.....			
៨. ដំណាក់កាលនៃដំណាំពេលត្រួតពិនិត្យៈ.....			
៩. លទ្ធផលតាមសំណាក (អនុវត្តតាមគោលការណ៍ណែនាំ)			
លេខរៀងសំណាក	ចំនួនដើម		ភាគរយ ជំងឺហាមឃាត់
	ពូជលាយ	ស្មៅហាមឃាត់	
១.			
២.			
៣.			
៤.			
៥.			
សរុប			
១០. ឈ្មោះ			

1-F ទម្រង់(ខ)៖ សំណើសុំត្រួតពិនិត្យគុណភាពគ្រាប់ពូជ					
១. ឈ្មោះអ្នកស្នើសុំ៖.....			ភេទ៖.....		
២. ឈ្មោះអង្គភាព/គ្រឹះស្ថាន៖.....			តួនាទី៖.....		
៣. អាសយដ្ឋាន៖ ភូមិ..... ឃុំ/សង្កាត់..... ស្រុក/ខណ្ឌ..... ខេត្ត/រាជធានី.....					
៤. លេខទូរស័ព្ទ៖ (ទី១)..... (ទី២).....					
៥. អ៊ីមែល៖..... តេឡេក្រាម៖.....					
៦. ជម្រើសនៃការត្រួតពិនិត្យគុណភាព (សូមគូសយកតែមួយប៉ុណ្ណោះ)៖ ក. ១០%នៃឡូត៍គ្រាប់ពូជសរុប នៃគ្រាប់ពូជនីមួយៗ ☐ ខ. គ្រប់ឡូត៍គ្រាប់ពូជទាំងអស់ ☐					
ល.រ	ឡូត៍គ្រាប់ពូជ	បរិមាណ (គ.ក្រ)	ឈ្មោះពូជ	ថ្នាក់គ្រាប់ ពូជ	ចំនួនបាវសម្រាប់ផ្តល់ស្លាក សញ្ញាបញ្ជាក់គុណភាព ប.គ.ព
១					
២					
៣					
៤					
៥					
សរុប					
*កំណត់សម្គាល់៖ ក្នុងករណីឡូត៍គ្រាប់ពូជមានចំនួនច្រើន សូមភ្ជាប់បន្ថែមតាមតារាងគំរូខាងលើ។					
៧. គ្រាប់ពូជត្រូវបានដាក់ថ្នាំការពារ នៅថ្ងៃទី.....ខែ.....ឆ្នាំ..... ដោយប្រើថ្នាំឈ្មោះ..... បានរយៈពេល.....ម៉ោង ឬ..... ថ្ងៃ។					
ខ្ញុំសូមធានាអះអាងថា គ្រាប់ពូជនៃឡូត៍នីមួយៗត្រូវបានផលិតស្របតាមលក្ខខណ្ឌតម្រូវនៃប្រព័ន្ធធានាគុណភាពពូជដំណាំ (ប.គ.ព)។ ខ្ញុំសូមគោរពអញ្ជើញមន្ត្រីមានសមត្ថកិច្ចចុះមកត្រួតពិនិត្យគុណភាពគ្រាប់ពូជដោយក្តីអនុគ្រោះ។ ធ្វើនៅ.....ថ្ងៃទី..... ខែ..... ឆ្នាំ២០២..... ហត្ថលេខានិងឈ្មោះអ្នកស្នើសុំ					

1=G. ទម្រង់កត់ត្រាវិភាគដំណុះគ្រាប់

ប្រើសម្រាប់តែកត់ត្រាប៉ុណ្ណោះ

ឈ្មោះអ្នកផលិត៖.....

កូដអ្នកផលិត៖.....

លេខសំណាក៖

ថ្ងៃ	កាលបរិច្ឆេទ (ថ្ងៃ/ខែ/ឆ្នាំ)	គ្រាប់ដុះធម្មតា (A)	គ្រាប់ដុះខ្សោយ (B)	គ្រាប់រឹង (C)	គ្រាប់ខូច ឬងាប់ (D)	សរុបដំណុះ (A)+(B)
ថ្ងៃទី ១						
ថ្ងៃទី ២						
ថ្ងៃទី ៣						
ថ្ងៃទី ៤						
ថ្ងៃទី ៥						
ថ្ងៃទី ៦						
ថ្ងៃទី ៧						

- គ្រាប់ដែលដុះហើយខូច ឬងាប់មិនគួរបញ្ចូលទៅក្នុងដំណុះសរុបនោះទេ។

អត្រាដំណុះនៅថ្ងៃទី ៣

គ្រាប់ដុះសរុប

គ្រាប់ធ្វើតេស្តសរុប

=

%

អត្រាដំណុះនៅថ្ងៃទី ៧

គ្រាប់ដុះសរុប

គ្រាប់ធ្វើតេស្តសរុប

=

%

1-H.a ទម្រង់របាយការណ៍ត្រួតពិនិត្យគុណភាពគ្រាប់ពូជ (គ្រាប់ពូជប្រទេសស្លឹកអំ និងប្រទេសស្លឹកតូច)				
១. ព័ត៌មានអ្នកស្នើសុំ		លេខរបាយការណ៍:.....		
ឈ្មោះអ្នកផលិត:.....		កូដអ្នកផលិត:.....		
កាលបរិច្ឆេទនៃការបញ្ជូនសំណាក:...../...../.....				
២. កាលបរិច្ឆេទ និងទីតាំងនៃការត្រួតពិនិត្យគុណភាព				
តេស្តភាពសុទ្ធ:...../...../.....		តេស្តសំណើម:...../...../.....		
តេស្តជំនុំ: ពីថ្ងៃទី...../...../.....ដល់ថ្ងៃទី...../...../.....(សរុប.....ថ្ងៃ)				
ទីតាំងត្រួតពិនិត្យ:.....				
ឈ្មោះមន្ត្រីត្រួតពិនិត្យ:.....		អង្គភាព:.....		
៣. ព័ត៌មានសំណាកយកមកត្រួតពិនិត្យ				
ដំណាំ: ឈ្មោះពូជ: ថ្នាក់គ្រាប់ពូជ: RS / CS				
ឡូត៍គ្រាប់ពូជរបស់អ្នកផលិត:				
កាលបរិច្ឆេទប្រមូលផល:/...../..... បរិមាណសំណាក:ក្រាម				
៤. លទ្ធផលត្រួតពិនិត្យគុណភាពគ្រាប់ពូជ				
កត្តា	តួលេខធ្វើតេស្ត	ស្តង់ដារ		លទ្ធផល ជាប់/ធ្លាក់
		RS	CS	
ក. គ្រាប់ពូជសុទ្ធ (អប្បបរមា, %)		៩៨	៩៨	ជាប់/ធ្លាក់
ខ. កម្ទេចកម្ទី (អតិបរមា, %)		២	២	ជាប់/ធ្លាក់
គ្រាប់ដំណាំផ្សេង (អតិបរមា, ចំនួនគ្រាប់/ ៥០០គ្រាប់)		៣	៦	ជាប់/ធ្លាក់
គ. អត្រាជំនុំ: (អប្បបរមា, %)	៧ ថ្ងៃ		-	-
	១៤ ថ្ងៃ		៨២	៨០
ឃ. សំណើមគ្រាប់ពូជ (អតិបរមា, %)		៩	៩	ជាប់/ធ្លាក់

ង. កំណត់សម្គាល់/សន្និដ្ឋាន៖

.....

.....

.....

.....

.....

.....

.....

.....

.....

.....

.....

.....

.....

ធ្វើនៅ..... ថ្ងៃទី..... ខែ..... ឆ្នាំ២០២.....
ហត្ថលេខា និងឈ្មោះមន្ត្រីត្រួតពិនិត្យ

.....

1-H.b ទម្រង់របាយការណ៍ត្រួតពិនិត្យគុណភាពគ្រាប់ពូជ (គ្រាប់ពូជស្មៅរោត)					
១. ព័ត៌មានអ្នកស្នើសុំ			លេខរបាយការណ៍:.....		
ឈ្មោះអ្នកផលិត:.....			កូដអ្នកផលិត:.....		
កាលបរិច្ឆេទនៃការបញ្ជូនសំណាក:...../...../.....					
២. កាលបរិច្ឆេទ និងទីតាំងនៃការត្រួតពិនិត្យគុណភាព					
តេស្តភាពសុទ្ធ:...../...../.....			តេស្តសំណើម:...../...../.....		
តេស្តដំណុះ ពីថ្ងៃទី...../...../.....ដល់ថ្ងៃទី...../...../..... (សរុប.....ថ្ងៃ)					
ទីតាំងត្រួតពិនិត្យ:.....					
ឈ្មោះមន្ត្រីត្រួតពិនិត្យ:.....			អង្គភាព:.....		
៣. ព័ត៌មានសំណាកយកមកត្រួតពិនិត្យ					
ដំណាំ: ឈ្មោះពូជ: ថ្នាក់គ្រាប់ពូជ: RS / CS					
ឡូត៍គ្រាប់ពូជរបស់អ្នកផលិត:					
កាលបរិច្ឆេទប្រមូលផល:/...../..... បរិមាណសំណាក:ក្រាម					
៤. លទ្ធផលត្រួតពិនិត្យគុណភាពគ្រាប់ពូជ					
កត្តា		តួលេខធ្វើតេស្ត	ស្តង់ដារ		លទ្ធផល ជាប់/ធ្លាក់
			RS	CS	
ក. គ្រាប់ពូជសុទ្ធ (អប្បបរមា, %)			៩៨	៩៨	ជាប់/ធ្លាក់
ខ. កម្ទេចកម្ទី (អតិបរមា, %)			២	២	ជាប់/ធ្លាក់
គ្រាប់ដំណាំផ្សេង (អតិបរមា, ចំនួនគ្រាប់/ ៥០០គ្រាប់)			៥	១០	ជាប់/ធ្លាក់
គ. អត្រាដំណុះ (អប្បបរមា, %)	៧ ថ្ងៃ	-	-	-	-
	១៤ ថ្ងៃ	៨២	៨០	៨០	ជាប់/ធ្លាក់
ឃ. សំណើមគ្រាប់ពូជ (អតិបរមា, %)			៨	៨	ជាប់/ធ្លាក់

ង. កំណត់សម្គាល់/សន្និដ្ឋាន៖

.....

.....

.....

.....

.....

.....

.....

.....

.....

.....

.....

.....

.....

ធ្វើនៅ..... ថ្ងៃទី..... ខែ..... ឆ្នាំ២០២.....
ហត្ថលេខា និងឈ្មោះមន្ត្រីត្រួតពិនិត្យ

.....

ឧបសម្ព័ន្ធ ០២

ឧបករណ៍ និងសម្ភារពិនិត្យគុណភាពគ្រាប់ពូជ

១.ឧបករណ៍សម្រាប់ត្រួតពិនិត្យគុណភាពទីវាល

ម៉ែត្រវាស់ (៥ម) ប្រើសម្រាប់វាស់គម្លាតចម្ការផលិតកម្ម និងចម្ការដំណាំផ្សេង	
ម៉ែត្រខ្សែ (១០០ ម) ប្រើសម្រាប់វាស់វែងផ្ទៃដីនៃ កូនចម្ការផលិតកម្មពូជដំណាំគម្របដី នៅដំណាក់កាលប្រមូលសំណាក	
ក្តារត្រនាប់កត់ត្រា ប្រើសម្រាប់កត់ត្រាលទ្ធផលត្រួតពិនិត្យគុណភាពទីវាល	
ឯកសណ្ឋានសមរម្យសម្រាប់ប្រតិបត្តិការការងារនៅទីវាល អ្នកផលិតគ្រាប់ពូជអាចទើបបាញ់ថ្នាំ ដូច្នេះត្រូវពាក់សណ្ឋានសម ស្របដើម្បីការពារខ្លួន។	

២.ឧបករណ៍សម្រាប់យកសំណាក

ដែកឆាំគ្រាប់ពូជ ដើម្បីបញ្ចៀសការខូចបាវេចខ្ចប់ ត្រូវប្រើដែកឆាំគ្រាប់ពូជ។ សិក ដែកឆាំចូលទៅក្នុងបាវេចខ្ចប់ រួចបង្វិលថ្មីម្តងៗដើម្បីទាញយក សំណាក	
ថង់ប្លាស្ទិច ដើម្បីបញ្ចៀសការលាយឡំសំណាក ត្រូវប្រើថង់ប្លាស្ទិចដើម្បីរក្សា ទុកសំណាក	
បិទស្លាកសម្គាល់លើសំណាក បន្ទាប់ពីច្រកសំណាកចូលក្នុងថង់ប្លាស្ទិចត្រូវបិទស្លាកសម្គាល់លើវា ភ្លាមជាមួយនឹងព័ត៌មានចាំបាច់ ដើម្បីបញ្ចៀសការច្រលំសំណាក	ទំព័រ៖ ឈ្មោះពូជ៖ កាលបរិច្ឆេទ៖ អាសយដ្ឋាន៖

ឧបសម្ព័ន្ធ ០៣

សង្កាត់ក្រប

សទ្ទានុក្រម

ក. ប្រព័ន្ធធានាគុណភាពពូជដំណាំ (ប.គ.ព) (Quality Declared Seed-QDS System)

ប្រព័ន្ធធានាគុណភាពពូជដំណាំ ដែលសរសេរអក្សរកាត់ ប.គ.ព ជាប្រព័ន្ធធានាការបញ្ជាក់គុណភាពពូជដំណាំគ្រប់ប្រភេទដែលបានចុះបញ្ជីស្របច្បាប់ នៅក្នុងព្រះរាជាណាចក្រកម្ពុជាសម្រាប់ផលិតកម្ម ពូជដំណាំនៅក្នុងស្រុក ធ្វើអាជីវកម្ម ឬការធ្វើចរាចរណ៍លើទីផ្សារនៅក្នុងប្រទេស ឬ ការធ្វើពាណិជ្ជកម្មក្រៅប្រទេស។

ខ. អង្គភាពមានសមត្ថកិច្ច (Competency authority-CA)

សំដៅលើនាយកដ្ឋានពូជដំណាំ នៃអគ្គនាយកដ្ឋានកសិកម្ម និងមន្ទីរកសិកម្ម រុក្ខាប្រមាញ់ និងនេសាទ រាជធានីខេត្ត គឺជាអង្គភាពមានសមត្ថកិច្ច (CA)។

គ. មន្ត្រីទទួលបន្ទុក (Responsible staff)

សំដៅលើមន្ត្រីទទួលបន្ទុក នៃនាយកដ្ឋានពូជដំណាំ ដែលមានតួនាទីសំខាន់នៅក្នុងការរៀបចំទុកដាក់ឯកសារពាក់ព័ន្ធ ទាំងអស់ ដែលបានបញ្ជូនមក និងកត់សម្គាល់ និងវាយតម្លៃ អ្នកស្នើសុំជូនអគ្គនាយកដ្ឋានកសិកម្ម ដើម្បីធ្វើការសម្រេចចិត្ត អនុញ្ញាតផ្តល់អនុសាសន៍កែតម្រូវ ឬបដិសេធផ្តល់ជូនលិខិតអនុញ្ញាតធ្វើអាជីវកម្មពូជដំណាំ និងផ្តល់ស្លាកសញ្ញាដើម្បីបញ្ជាក់ គុណភាព ប.គ.ព ជូនអ្នកស្នើសុំ។

ឃ. អ្នកផលិតគ្រាប់ពូជ (Seed Producer)

អ្នកផលិតគ្រាប់ពូជ គឺសំដៅដល់បុគ្គល ក្រុម ក្រុមហ៊ុន សហគមន៍កសិកម្ម ឬអង្គការក្រៅរដ្ឋាភិបាល ដែលផលិតនិងធ្វើអាជីវកម្មគ្រាប់ពូជ ។ អ្នកផលិតគ្រាប់ពូជ ស្របច្បាប់ នឹងត្រូវទទួលបានវិញ្ញាបនបត្រដែលបញ្ជាក់ថា ពួកគាត់មានសិទ្ធផលិត និងធ្វើជំនួញលើគ្រាប់ពូជដែលអនុលោមទៅតាម ប.គ.ព។

ង. គ្រាប់ពូជចុះបញ្ជី (Registered Seed-RS)

សំដៅដល់ពូជដំណាំគម្របដីដែលផលិតចេញពីគ្រាប់ពូជគ្រឹះ ដោយវិស័យសាធារណៈ ឬវិស័យឯកជនអ្នកផលិតគ្រាប់ពូជស្របច្បាប់សម្រាប់ធ្វើអាជីវកម្ម (វិធីសាស្ត្រដាំដុះ) ដោយមានគន្លាតត្រឹមត្រូវ និងស្ថិតនៅក្រោមវិធានដែលទទួលស្គាល់ដោយអង្គភាពបញ្ជាក់គុណភាពគ្រាប់ពូជដំណាំ ដើម្បីរក្សាភាពសុទ្ធ និងអត្តសញ្ញាណរបស់ប្រភេទពូជតាមស្តង់ដារគុណភាពគ្រាប់ពូជ។

ច. គ្រាប់ពូជវិញ្ញាបនបត្រ (Certified Seed-CS)

សំដៅដល់ ពូជដែលបានផលិតពីគ្រាប់ចុះបញ្ជី ដោយអ្នកផលិតគ្រាប់ពូជ ឬស្ថានីយ៍អភិវឌ្ឍន៍សាធារណៈតាមវិធីសាស្ត្រដាំដុះ និងស្ថិតនៅក្រោមវិធានទទួលស្គាល់ដោយ អង្គភាពបញ្ជាក់គុណភាពពូជដំណាំ ដើម្បីរក្សាភាពសុទ្ធ និងអត្តសញ្ញាណរបស់ប្រភេទពូជតាមស្តង់ដារគ្រាប់ពូជដំណាំ។

ឆ. សំណាកបឋម (Primary Sample)

សំណាកបឋមយកចេញពីបារ ដែលបានជ្រើសរើសដោយចៃដន្យ និងមានបរិមាណប្រហាក់ប្រហែលគ្នា។ សំណាកបឋម ត្រូវយកចេញពីផ្នែកខាងលើ កណ្តាល និងក្រោម នៃបារស្តុកគ្រាប់ពូជ ក្នុងករណីចំនួនបារមានចន្លោះពី ១ ទៅ១០បារ។ ប្រសិនបើចំនួនបារ ដែលត្រូវយកសំណាកបឋមលើសពី ១០បារ មិនចាំបាច់យកសំណាកបឋមពី០៣ ទីតាំងក្នុងបារតែមួយនោះទេ ប៉ុន្តែអាចយកចេញពី០៣ ទីតាំងក្នុងបារតែមួយនោះទេ ប៉ុន្តែអាចយកពី០៣ ទីតាំងផ្សេងគ្នានៃពន្លកបាររបស់ឡគ្រាប់ពូជនីមួយៗ។